

ਭੰਦੂ ਪ੍ਰਬੰਧ

ਅਰਥਾਤ

ਬੁਧੂਲਾਟਾ ਨੰ: ੭ ਵੀ

ਪੜਚੋਲ

ਲੇਖਕ:--

ਇੰਦ੍ਰ ਸਿੰਘ "ਚਕ੍ਰਵਰਤੀ"

ਪ੍ਰਕਾਸਕ:

ਮੈਨੇਜਰ 'ਸਤਿਜੁਗ'

ਸ੍ਰੀ ਭੇਟੀ ਸਾਹਿਬ (ਲੁਧਿਆਣਾ)



Sri Satguru Jagjit Singh Ji E-library

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

To continue this work, we need your help

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: NamdhariElibrary@gmail.com

ਸ੍ਰੀ ਸਤਿਗੁਰੂ ਰਾਮਸਿੰਘ ਜੀ ਸਹਾਇ ।

ਭੋਂਦੂ ਪ੍ਰਬੰਧ

ਬੁਧੂਲਾਣਾ ਨੰ: ੭ ਤੇ ਵਿਚਾਰ

‘ਨਿੰਦਕ ਗਿਆਨੀ ਜੀ ਹਨ ਕਿ ਅਸੀਂ’ ?

ਨੰਬਰ ੧ :—

ਕੁਝ ਚਿਰ ਤੋਂ ਨਿਰੰਕਾਰੀ ਸੰਪ੍ਰਦਾਇ ਦੇ ਪ੍ਰਸਿੱਧ ਗਿਆਨੀ
ਖਜਾਨ ਸਿੰਘ ਜੀ ਆਪਣੀ ਸੰਪ੍ਰਦਾਇ ਦਾ ਲਿਖਤੀ ਪ੍ਰਚਾਰ
ਕਰਨ ਦਾ ਉਦਮ ਕਰ ਰਹੇ ਹਨ। ਏਹਨਾਂ ਟੁਕੜਾਂ ਦਾ
ਨਾਉ ‘ਬੁਧੂ ਲਾਣਾ’ ਨੰ: ੧-੨ ਆਦਿ ਰਖਕੇ ਆਪਣੇ
ਤੋਂ ਸਭ ਸੰਸਾਰ ਨੂੰ ਬੁਧੂ ਕਲਪਿਤ ਕਰਕੇ ਟਿਚਕਰਾ
ਕੀਤੀਆਂ ਹਨ। ਬੁਧੂ ਲਾਣਾ ਨੰ: ੬ ਵਿਚ ਗਿਆਨੀ
ਨੇ ਨਾਮਧਾਰੀ ਪੰਥ ਦੇ ਇਤਹਾਸ ਨੂੰ ਵਿਗਾੜਨ ਲਈ
ਹਦੋਂ ਵਧ ਹਥ ਪੈਰ ਮਾਰੇ ਹਨ। ‘ਸਤਿਜੁਗ’ ਵਿਚ ਏਸ
ਵਾਸਤੇ ਵਿਚਾਰ ਕਰਦਿਆਂ ਹੋਯਾ ਮੈਂ ਲਿਖਿਆ ਸੀ ਕਿ
‘ਹਰ ਇਕ ਮਨੁਸ਼ ਨੂੰ ਏਹ ਹਕ ਹਾਸਲ ਹੈ ਕਿ ਓਹ ਆਪਣੇ
ਆਦੁਸ਼ ਦਾ ਪ੍ਰਚਾਰ ਵਧ ਤੋਂ ਵਧ ਕਰਨ ਦਾ ਯਤਨ ਕਰੇ’
ਪਰ ਨਾਲ ਹੀ ਓਹ ਏਸ ਗਲ ਦਾ ਖਿਆਲ ਜ਼ਰੂਰ ਰਖੇ
ਕਿ ਆਪਣੇ ਪੜੋਸ਼ੀਆਂ ਦੇ ਇਤਹਾਸ ਓਹਨਾਂ ਦੀ ਸੰਸਕ੍ਰਿਤੀ

ਓਹਨਾ ਦੇ ਅਕੀਦੇ ਤੇ ਕੋਈ ਚੋਟ ਨ ਪੁਜੇ। ਚਾਹੀਦਾ ਤਾਂ
 ਏਹ ਸੀ ਕਿ ਗਯਾਨੀ ਜੀ ਸਾਡੀ ਨੇਕ ਸਲਾਹ ਤੇ ਅਮਲ
 ਕਰਦੇ ਹੋਏ ਚੁਪ ਕਰੀਤੇ ਆਪਣਾ ਪ੍ਰਚਾਰ ਕਰੀ ਜਾਂਦੇ ਪਰ
 ਏਸ ਤੋਂ ਉਲਟ 'ਲਜ ਮਰੇ'ਦਾ ਅੰਦਰ ਵੜਿਆ। ਮੂਰਖ ਆਖੇ
 ਮੈਥੋਂ ਭਰਿਆ।' ਦੀ ਕਹਾਵਤ ਅਨੁਸਾਰ, ਓਹਨਾਂ ਨੇ ਬਹੁ
 ਲਾਟਾਂ ਨੇ ੭ ਸਾਡੇ ਤੇ ਕਿਰਪਾ ਕਰਨ ਲਈ ਹੋਰ ਪ੍ਰਸਵ
 ਕਰ ਦਿਤਾ। ਅਸੀਂ ਲਿਖਨ ਲਗੇ ਸਿਦੀਵ ਇਸ ਗਲ ਦਾ
 ਖਯਾਲ ਰਖਦੇ ਹਾਂ ਕਿ ਸਾਡੀ ਕਲਮ ਤੋਂ ਕੋਈ ਅਜੇਹਾ
 ਸ਼ਬਦ ਨਾਂ ਨਿਕਲੇ ਜੋ ਸੱਭਯਤਾ ਦੀ ਸੀਮਾਂ ਤੋਂ ਅੱਗੇ ਲੰਘ
 ਜਾਵੇ, ਪਰ ਗਯਾਨੀ ਜੀ ਏਸ ਤੇ ਉਲਟ ਲਿਖਨ ਲਗੇ,
 ਏਹ ਖਯਾਲ ਹੀ ਨਹੀਂ ਕਰਦੇ, ਜਾਂ ਕਰ ਸਕਦੇ ਕਿ ਸੱਭਯਤਾ
 ਕਿਸ ਬਲਾ ਦਾ ਨਾਉਂ ਹੈ ਅਤੇ ਓਹ ਬਾਹਦੇ ਨਾਲ ਖਾਈ ਦੀ
 ਹੈ। ਕਿਤੇ ਸਾਨੂੰ ਨਾਮ ਮਾਤ੍ਰ ਨਾਮਧਾਰੀ ਲਿਖਕੇ ਟਿਓਕਰਾਂ
 ਕੀਤੀਆਂ ਹਨ। ਕਿਤੇ ਸਾਡੇ 'ਲੇਖਾਂ' ਨੂੰ 'ਕੁਲੇਖ' ਲਿਖਕੇ ਆਪਣੇ
 ਕ੍ਰੋਧੀ ਸੁਭਾਵ ਸਟੀਮ ਦੀ ਭੜਾਸ ਨੂੰ ਖਾਰਜ ਕੀਤਾ ਹੈ।
 ਜੇ ਆਪ ਨਹੀਂ ਸਨ ਰਹਿ ਸਕਦੇ ਤਾਂ ਆਪਨੂੰ ਚਾਹੀਦਾ ਸੀ
 ਕਿ ਆਪ ਅਸੂਲੀ ਬਹਿਸ ਕਰਦੇ। ਪਰ ਅਜੇਹਾ ਨਾ ਕਰਦਿਆਂ
 ਹੋਇਆਂ ਅਰੰਭ ਵਿਚ ਹੀ ਇੰਦ ਸਾਡੇ ਤੇ ਫੁਲਾਂ ਦੀ ਵਰਖਾ
 ਕਰਦੇ ਹਨ। "ਦਾਸ ਸ੍ਰੀ ਮਾਨ ਸੰਤ ਇੰਦਰ ਸਿੰਘ ਜੀ
 ਚੱਕ੍ਰਵਰਤੀ ਨਾਮ ਮਾਤ੍ਰ ਨਾਮਧਾਰੀ ਦਾ ਬੜਾ ਹੀ ਧੰਨਵਾਦੀ
 ਹੈ, ਇਸ ਹੁਕਮ ਅਨੁਸਾਰ ਜਿਨ੍ਹਾਂ ਨੇ ਦਾਸ ਦੀ ਏਹ ਰੂਪੀ
 ਕਪੜੇ ਨੂੰ ਆਪਣੇ ਦੁਰਬਚਨ ਸਾਬਨ ਨਾਲ ਧੋਕੇ ਸ਼ੁਧ

ਕੀਤਾ ਹੈ।" ਇਹ ਵਾਕ ਲਿਖਨ ਲਗਿਆ ਗਯਾਨੀ ਜੀ ਨੂੰ
 ਚਾਹੀਦਾ ਸੀ ਕਿ ਉਹ ਕੋਈ ਅਜੇਹਾ ਉਦਾਹਰਨ ਪੇਸ਼ ਕਰਦੇ,
 ਜਿਸ ਵਿਚ ਸਾਂਝੇ ਵਲੋਂ ਨਿਰੰਕਾਰੀਆਂ ਤੇ ਜੀ ਉਹਨਾਂ ਦੀ
 ਜਾਤ ਤੇ ਕੋਈ ਨਿੰਦਾ ਸੂਚਿਕ ਵਾਕ ਲਿਖੇ ਗਏ ਸਨ
 ਪਰ ਆਪ ਇਹ ਕਿਵੇਂ ਕਰਦੇ, ਅਸੀਂ ਅਸਲੀ ਬਹਿਸ ਕੀਤੀ
 ਸੀ ਨਾ ਕਿ ਆਪ ਵਾਂਗ ਟਿਚਕਰਾਂ ਅਤੇ ਨਿੰਦਿਆਂ ਦੀ ?
 ਹਾਂ, ਆਪ ਜੀ ਦੀ ਲਿਖਤ ਵਿਚ ਅਸੀਂ ਅਨੇਕਾਂ ਅਜੇਹੇ
 ਪ੍ਰਮਾਣ ਦੇ ਸਕਦੇ ਹਾਂ, ਜਿਨ੍ਹਾਂ ਵਿਚ ਆਪਨੇ ਝੂਠ, ਫੁਫਰ,
 ਅਸਤ, ਅਤੇ ਨਿੰਦਿਆਂ ਦੇ ਪਹਾੜ ਤੋਲੇ ਹਨ। ਹੋਰ ਤਾਂ ਹੋਰ
 ਪਹਿਲਾਂ ਤਾਂ ਆਪ ਜੀ ਦੇ ਟੈਕਟਾਂ ਦੇ ਨਾਉਂ ਹੀ ਇਸ ਗਲ ਦਾ
 ਸਬੂਤ ਹਨ ਕਿ ਆਪ ਆਪਣੇ ਤੋਂ ਸਿਵਾਏ ਬਾਕੀ ਸ਼ਬਦਾਂ
 ਨੂੰ ਬੁਧੂ ਹੀ ਸਮਝਦੇ ਹਨ ਇਹਨੂੰ ਕਹਿੰਦੇ ਹਨ ਅਕਲ
 ਦਾ ਅਜੀਰਨ। ਪਰ ਕੀ ਆਪਨੂੰ ਪਤਾ ਹੈ, ਜੋ ਅਜੇਹੇ
 ਘੋਸ਼ਣੀਆਂ, ਅਤੇ ਅਕਲ ਦੇ ਠੰਕੇਦਾਰਾਂ ਲਈ ਸ੍ਰੀ ਗੁਰੂ ਨਾਨਕ
 ਨਿਰੰਕਾਰੀ ਜੀ ਆਪਣੀ ਪਵਿਤ੍ਰ ਬਾਣੀ ਵਿਚ ਕੀ ਫੁਰਸ
 ਗਏ ਹਨ? ਲਓ ਸੁਣੋ:-

ਆਪਸ ਕਉ ਜੋ ਜਾਣੈ ਉਚਾ;

ਸੋਊ ਗਣੀਐ ਸਭ ਤੇ ਨੀਚਾ।

ਆਪਸ ਕਉ ਜੋ ਭਲਾ ਕਹਾਵੈ, ਤਿਸਾਹਿ ਭਲਾਈ ਨਿਕਟਨ ਆਵੈ।"

ਬੁਧੂ ਲਾਣਾ ਨ: ਯਦੇ ਅਰਥ ਵਿਚ:

"ਨਿੰਦਉ ਨਿੰਦਉ ਮੋਕਉ ਲੋਗ ਨਿੰਦਉ।"

ਸ਼ਬਦ ਦੇਕੇ ਸਾਨੂੰ ਨਿੰਦਕ ਅਤੇ ਆਪਨੂੰ ਅਨਿੰਦ ਦੀ ਕਲਪਨਾ

ਕੀਤੀ ਹੈ ਪਰ ਸਬਦ ਦੀ ਸਮਾਪਤੀ ਦੇ ਨਾਲ ਹੀ ਉਚਰਨ ਲਗ ਪੈਂਦੇ ਹਨ ਕਿ “ਸ੍ਰੀ ਮਾਨ ਜੀ ਨਾਮ ਮਾਤਰ ਜੋ ਨਾਮਧਾਰੀ ਗਲ ਵਿਚ ਮਾਲਾ ਪਾਵਦੇ ਹਨ ਔਰ ਹੱਥਾਂ ਵਿਚ ਗਡਵੇ ਭਾਵ ਲੋਟੇ ਰਖਦੇ ਹਨ ਐਸਿਆਂ ਸਜਨਾਂ ਵਾਸਤ ਲਿਖਿਆ ਹੈ।

‘ਗਲੀ’ ਜਿਨ੍ਹਾਂ ਜਪ ਮਾਲੀਆਂ ਲੋਟੇ ਹਥ ਨਿਬਰ।

ਓਇ ਹਰਿਕੇ ਸੰਤ ਨ ਆਖੀਅਹਿ ਬਨਾਰਸ ਕੇ ਠਗ।”

ਕੀ ਅਜੇ ਵੀ ਕੋਈ ਸ੍ਰੀ ਮਾਨ ਜੀ ਦੇ ਨਿੰਦਕ ਹੋਨ ਵਿਚ ਸੰਦੇਹ ਰਹਿ ਜਾਂਦਾ ਹੈ। “ਆਪਸ ਕਉ ਮੁਨਿਵਰ ਕਰ ਥਾਪਉ ਕਾ ਕਉ ਕਹਹੁ ਕਸਾਈ” ਕੀ ਨਿੰਦਕ ਓਹਨਾਂ ਦਾ ਹੀ ਤੇ ਨਾਂਉ ਨਹੀ ਜੋਹੜੇ ਸਜਨ ਮਤਸਰ ਦੀ ਅਗ ਨਾਲ ਲੂਸੇ ਹੋਏ ਕਿਸੇ ਦੇ ਸੁਭ ਕਰਮ ਵੀ ਆਪਣੀ ਦੋਖਦਿਸ਼ਟੀ ਨਾਲ ਅਸੁਭ ਹੀ ਦੇਖਦੇ ਹੋਨ ? ਪਰ ਆਪ ਜੀ ਦੇ ਅਜੇਹਾ ਕੀਤਿਆਂ ਸਾਡਾ ਕੀ ਵਿਗੜ ਜਾਂਦਾ ਹੈ ਕਿਉਂਕਿ ਕੋਨ ਹਾਨਿ ਓਹ ਕੀ ਉਲੂਕ ਜੋ ਨ ਜਾਨ ਹੈ।”

ਸੰਤ ਸਿੰਘ ਨੂ ਗੁਰਿਆਈ

ੴ ਸਤਨਾਮੁ ਕਰਤਾ ਹਰਿ ਨਾਨਕ ॥

ਨੰ: ੨-ਆਪ ਜੀਦੀ ਇਸ ਕਪੋਲ ਕਲਪਨਾ ਕਿ “ਸ੍ਰੀ ਕਲਗੀ-ਧਰ ਜੀ ਨੇ ਸੰਮਤ ੧੭੬੨ ਭੜੀ ਚਮਕੋਰ ਵਿਚ ਜਾਮ ਨੂੰ

ਗੁਰ ਸੰਤ ਸਿੰਘ ਜੀ ਨੂੰ ਗੁਰਿਆਈ ਦੇਕੇ ਆਪ ਰਾਤ ਨੂੰ ਚਮਕੌਰ ਦੀ ਯਾਤਰੀ ਛੱਡਕੇ ਚਲੇ ਗਏ' ਦਾ ਖੰਡਨ ਕਰਦਿਆਂ ਅਸੀਂ ਲਿਖਿਆ ਸੀ ਕਿ 'ਸੰਗਤ ਸਿੰਘ ਜੀ ਨੂੰ ਗੁਰਤਾ ਦੇਣ ਪਿਛੋਂ ਸ੍ਰੀ ਦਸਮੇਸ਼ ਜੀ ਬਹੁਤ ਚਿਰ ਸ੍ਰੀਰ ਕਰਕੇ ਪ੍ਰਤੱਖ ਸੰਗਤਾਂ ਨੂੰ ਨਿਹਾਲ ਕਰਦੇ ਰਹੇ ਤੇ ਗੁਰਤਾ ਦੇ ਤਖਤ ਤੇ ਅਰੂਢ ਰਹੇ ਹਨ, ਗੁਰਿਆਈ ਦਾ ਸਿਲਸਿਲਾ ਤਦੋਂ ਹੀ ਹੁੰਦਾ ਆਇਆ ਹੈ ਜਦੋਂ ਸਤਿਗੁਰੂ ਜੀ ਇਸ ਪੰਜਭੋਤਕ ਸ੍ਰੀਰ ਨੂੰ ਸਚ ਖੰਡ ਨੂੰ ਪਿਆਨਾ ਕਰਨ ਦੇ ਤਿਆਰੇ ਕਰਦੇ ਰਹੇ ਹਨ"

ਇਸਦਾ ਉਤ੍ਰ ਦਿੰਦੇ ਹੋਏ ਗਯਾਨੀ ਜੀ ਲਿਖਦੇ ਹਨ ਕਿ "ਸ੍ਰੀ ਮਾਨ ਚਕ੍ਰਵਰਤੀ ਜੀ ਆਪ ਤਾਂ ਜਾਣਦੇ ਹੀ ਹੋ ਜੋ ਸ੍ਰੀ ਗੁਰੂ ਨਾਨਕ ਨਿਰੰਕਾਰੀ ਜੀ ਨੇ ਸ੍ਰੀ ਗੁਰੂ ਅੰਗਦ ਸਾਹਬ ਜੀ ਨੂੰ ਗੁਰਤਾ ਦਾ ਤਖਤ ਬਖਸ਼ ਕੇ ਇਸਦੀ ਬਾਦ ਤੇਰਾਂ ਚੋਦਾਂ ਮਹੀਨੇ ਪੰਜਭੋਤਕ ਸ੍ਰੀਰ ਕਰ ਕੇ ਸੰਸਾਰ ਤੇ ਬਿਚਰਦੇ ਰਹੇ ਹਨ ਤੇ ਸੰਗਤਾਂ ਨੂੰ ਨਿਹਾਲ ਕੀਤਾ"

ਗਯਾਨੀ ਜੀ ਨੇ ਕਦੀ ਸਿਖ ਇਤਹਾਸ ਨੂੰ ਪੜ੍ਹਕੇ ਵਿਚਾਰਿਆ ਨਹੀਂ ਨਹੀਂ ਤੇ ਓਹ ਕਦੀ ਵੀ ਅਜੇਹਾ ਨ ਲਿਖਦੇ ਇਕ ਸਮੇਂ ਵਿਚ ਦ ਗੁਰੂ ਕਦੀ ਹੋਏ ਹਨ ? ਇਕ ਮਯ ਨ ਵਿਚ ਕਦੀ ਦੋ ਤਲਵਾਰਾਂ ਪਈਆਂ ਹਨ ? ਸਾਰਾ ਇਤਹਾਸ ਏਹੀ ਦਸਦਾ ਹੈ ਕਿ ਗੁਰਿਆਈ ਦਾ ਸਿਲਸਿਲਾ ਅੰਤ ਸਮੇਂ ਹੀ ਹੁੰਦਾ ਆਇਆ ਹੈ:-

"ਨ ਪਾਤਿਸ਼ਾਹੀ ਆਦਿ ਲਗ, ਭਏ ਸ੍ਰੀ ਗੁਰ ਜੋਇ ।

“ਅੰਤ ਸਮੈ ਸਭ ਸੰਗਤਨਿ, ਲਰ ਪਕਰਾਵਤ ਸੋਇ ।

(ਗੁਰ ਬਿਲਾਸ ਪਾਤਸ਼ਾਹੀ ੧੦ ਅਧਿਆਇ ੩੦)

“ਨੋ ਪਾਤਸ਼ਾਹ ਅੰਤ ਕੋ ਸਾਹੇ । ਸੰਗਤਿ ਲਰ ਪਕਰਾਇ ਉਦਾਹੇ ।

ਪੁਨ ਬੋਕੁਠਿ ਗਮਨ ਕੇ ਕਰੇ । ਹਮ ਕਿਸਕੇ ਪਯਾ ਪਰ ਸਿਰ ਧਰੇ ।

(ਗੁਰ ਪ੍ਰਤਾਪ ਸੂਰਜ ਅਸੂ ੨ ਰੁਤ ੨੩)

“ਸੰਮਤ ਪੰਦਰਾਂ ਸੋ ਛਿਆਨਵਿਆਂ ਵਿਚ ਗੁਰੂ ਸਾਧ ਬਖਸਕੇ

ਗੁਰੂ ਅੰਗਦ ਨੇ ਪਾਤਸ਼ਾਹੀ ਦਿਤੀ ਬਾਬਾ ਨਾਨਕ ਦੇਵ ਇਕ

ਨਲੀਯੇਰ ਲੋਕਰ ਪੈਰੀਂ ਪਿਆ ਤਾਂ ਫੇਰ ਗੁਰੂ ਨਾਨਕ ਜੀ

ਗੁਰੂ ਅੰਗਦ ਨੇ ਕਹਿਆ ਬਚਾ ਏਥੋਂ ਭਜ ਜਾਹ ਤਾਂ ਅੰਗਦ ਅਰ-

ਦਾਸ ਕੀਤੀ ਜੀ ਤੇਰੇ ਪੈਰਾਂ ਨਾਲ ਰਹਾਂ ਹਉਂ ਕਿਥੇ ਜਾਈ ਤੇਰਾ

ਦਰਸਨ ਰਜਕੇ ਕਰੀਂ ਤਾਂ ਫੇਰ ਗੁਰੂ ਨਾਨਕ ਜੀ ਆਖਿਆ

ਜਾਹ ਬਚਾ ਤੇਰਾ ਦਰਸਨ ਸੋ ਮੇਰਾ ਦਰਸਨ ਤੂੰ ਖਡੂਰ ਜਾਇ ਇਕ

ਨਿਹਾਲਾ ਜੱਟ ਜਾਤਿ ਦਾ ਰੋਧਾਵਾ ਹੈ ਓਸਦੇ ਘਰ ਜਾਵੀ ਓਹ

ਮੇਰਾ ਸਿਖ ਹੈ, ਜਿਥੇ ਮੈਂ ਹੁੰਦਾ ਹਾਂ ਤਿਥੇ ਮੈਂ ਓਹ ਢੁਢ ਲੈਂਦਾ

ਹੈ । ਇਕ ਕਮਲਾ ਸਿਖ ਘਾਹ ਨੂੰ ਗਿਆ

ਮਰੀਂ ਗਾਂਝੀ ਦੇ ਕੰਮ ਵਾਸਤੇ ਗਿਆ ਤਾਂ ਚਾਰ ਜੋਗੀ ਆਇ

ਖੜੇ ਹੋਏ ਤਾਂ ਕਮਲੇ ਪਾਸੋਂ ਪਛਨ ਲਗੇ ਜੋ ਗੁਰੂ ਨਾਨਕ

ਨਿਰੰਕਾਰੀ ਤਪਾ ਹੈ ਸੋ ਏਥੇ ਹੀ ਰਹਿੰਦਾ ਹੈ ਤਾਂ ਕਮਲੇ

ਆਖਿਆ ਜੀ ਏਥੇ ਹੀ ਰਹਿੰਦਾ ਹੈ ਤਾਂ ਅਗਾਂਹ ਫੇਰ ਕਮਲੇ ਨੂੰ

ਜੋਗੀਆਂ ਆਖਿਆ ਤੂੰ ਨਾਨਕ ਨੂੰ ਜਾਣਦਾ ਹੈਂ ਤਾਂ ਕਮਲੇ

ਆਖਿਆ ਜੀ ਮੈਂ ਤਾਂ ਗੁਰੂ ਨਾਨਕ ਜੀ ਕਾ ਸਿਖ ਹਾਂ ਤਾਂ

ਜੋਗੀਆਂ ਨੇ ਆਖਿਆ ਇਕ ਅਸਾਡਾ ਸਨੇਹਾ ਨਾਨਕ ਜੀ ਪਾਸ ਲੈ ਜਾਹ ਤਾਂ ਕਮਲੇ ਕਹਿਆ ਜੀ ਕਹੀਏ ਤਾਂ ਜੋਗੀਆਂ ਨੇ ਕਹਿਆ ਜੇ ਅਸਾਡੀ ਚੁਟਕੀ ਸੀ ਗੁਰੂ ਨਾਨਕ ਜੀ ਨੂੰ ਲੈ ਜਾਹ ਤਾਂ ਕਮਲੇ ਕਹਿਆ ਜੀ ਘਾਹ ਮਾਰ ਲਈਗਾ ਤਾਂ ਜਾਵਾਂਗਾ ਤਾਂ ਜੋਗੀਆਂ ਆਖਿਆ ਘਾਹ ਅਸੀਂ ਮਾਰਦੇ ਹਾਂ ਤਾਂ ਓਹਨਾਂ ਜੋਗੀਆਂ ਨਜ਼ਰ ਕੀਤੀ ਘਾਹ ਢੇਰ ਹੋ ਗਿਆ ਵਡੀ ਪੰਡ ਘਾਹ ਦੀ ਬੰਨ ਕੇ ਕਮਲੇ ਦੇ ਸਿਰ ਦਿਤੀਆ ਨੇ ਅਤੇ ਨਾਲੇ ਬਿਭੂਤੀ ਚੁਟਕੀ ਭੀ ਦਿਤੀ ਤੇ ਆਖਿਆ ਜੋ ਆਖੀਂ ਜੋਗੀ ਦੇ ਗਏ ਹਨ ਤਾਂ ਕਮਲੇ ਭਰੀ ਘਾਹ ਦੀ ਆਨ ਸੁਟੀ ਤਾਂ ਅਗੋਂ ਸ੍ਰੀ ਗੁਰੂ ਬਾਬੇ ਨਾਨਕ ਜੀ ਆਖਿਆ ਆਓ ਕਮਲਿਆ ਅਜ ਤੁਰਤ ਹੀ ਆਇ ਗਿਆ ਹੈ ਤਾਂ ਕਮਲੇ ਆਖਿਆ ਜੀ ਸਚੇ ਪਾਤਸ਼ਾਹ ਇਕ ਚਾਰ ਜੋਗੀਫਰ ਓਥੇ ਆਏ ਸਨ ਓਹਨਾਂ ਪੁਛਿਆ ਜੋ ਨਾਨਕ ਤਪਾਏਥੇ ਰੀ ਰਹਿੰਦਾ ਹੈ ਤਾਂ ਮੈਂ ਆਖਿਆ ਜੀ ਹਉਂ ਤਪੇ ਦਾ ਸੇਵਕ ਹਾਂ ਤਾਂ ਓਹਨਾਂ ਆਖਿਆ ਇਕ ਸਨੇਹਾ ਨਾਨਕ ਪਾਸ ਅਸਾਡਾ ਲੈ ਜਾਹ ਤਾਂ ਮੈਂ ਆਖਿਆ ਜੀ ਘਾਹ ਲੈਕੇ ਜਾਵਾਂਗਾ ਤਾਂ ਸਨੇਹਾ ਲੈ ਜਾਵਾਂਗਾ ਤਾਂ ਓਹਨਾਂ ਜੋਗੀਆਂ ਦੀ ਨਜ਼ਰ ਨਾਲ ਘਾਹ ਢੇਰ ਹੋ ਗਿਆ ਮੇਰੇ ਸਿਰ ਭਰੀ ਬੰਨ ਦਿਤੀਆਂ ਨੇ ਇਕ ਚੁਟਕੀ ਵੀ ਦਿਤੀਆਂ ਨੇ ਫੇਰ ਆਪ ਕਿਥਾਈ ਛਪਨ ਹੋ ਗਏ ਤਾਂ ਫੇਰ ਕਮਲੇ ਨੂੰ ਗੁਰੂ ਬਾਬੇ ਨਾਨਕ ਜੀ ਆਖਿਆ ਅਸਾਡਾ ਸਨੇਹਾ ਅਸਾਨੂੰ ਦੇਹ ਦੇਖਾਂ ਕੇਹਾ ਸਨੇਹਾ ਆਇਆ ਹਈ। ਤਾਂ ਕਮਲੇ ਚੁਟਕੀ ਬਿਭੂਤ ਦੀ ਦਿਤੀ ਤਾਂ ਬਾਬੇ ਨਾਨਕ ਲੇ ਲ ਤੀ ਤੇ

ਗੁਰੂ ਨਾਨਕ ਜੀ ਆਖਿਆ ਸੁਣ ਭਾਈ ਬਾਲਿਆ ਅਸਾਡੇ
 ਚਲਨ ਦੀ ਵਸਤ ਥਮਲੇ ਆਈ ਹੈ (ਜਨਮ ਸਾਖੀ
 ਭਾਈ ਬਾਲਾ ਪੰਨਾ ੬੦੫-੬੦੬ ਸਾਖੀ ੧੭੨ ਵੀਂ ਅਜੇਹੇ
 ਕਈ ਪ੍ਰਮਾਣ ਗੁਰ ਇਤਹਾਸ ਵਿਚੋਂ ਮਿਲ ਸਕਦੇ ਹਨ ਪਰ
 ਸਥਾਨਾ ਭਾਵ ਕਰਕੇ ਹੋਰ ਅਸੀਂ ਮੁਨਾਸਬ ਨਹੀਂ ਸਮਝਦੇ
 ਕਿਉਂਕਿ ਇਹਨਾ ਪ੍ਰਮਾਣਾਂ ਦੁਆਰਾ ਏਹ ਸਾਫ਼ ਸਿਧ ਹੋ ਜਾਂਦਾ
 ਹੈ ਕਿ ਗੁਰਿਆਈ ਦਾ ਸਿਲ ਸਿਲਾ ਅੰਤ ਸਮੇਂ ਹੀ ਹੁੰਦਾ ਆਯਾ
 ਹੈ ਸੀ ਗੁਰੂ ਨਾਨਕ ਦੇਵ ਜੀ ਨੇ ਵੀ ਅੰਤ ਸਮੇਂ ਨਿਕਟ ਵੇਖਕੇ
 ਹੀ ਗੁਰਿਆਈ ਸੀ ਗੁਰੂ ਅੰਗਦ ਜੀ ਨੂੰ ਪ੍ਰਦਾਨ ਕੀਤੀ।
 ਇਸ ਤੋਂ ਅਗੇ ਅਸੀਂ ਲਿਖਿਆ ਸੀ ਕਿ ਜੇ ਗਿਆਨੀ ਜੀ
 ਸੰਤ ਸਿੰਘ ਆਦਿ ਨੂੰ ਗੁਰੂ ਮੰਨਦੇ ਹੁੰਦੇ ਤਾਂ ਇਸੇ ਬੁਧੂ
 ਲਾਣੇ ਦੇ ਅੰਦਰ ਅਰੰਭ ਵਿਚ ਜਿਥੇ ਕਾਕੀ ਆਪਣੇ ਸਾਰੇ
 ਗੁਰੂਆਂ ਦੇ ਨਾਉਂ ਲਏ ਹਨ, ਉਥੇ ਸੰਤ ਸਿੰਘ ਸੰਗਤ ਸਿੰਘ
 ਆਦਿ ਦਾ ਕਿਤੇ ਨਾਉਂ ਬੇਹੋਂ ਵੀ ਨਹੀਂ ?। ਇਸਦਾ ਉਤਰ
 ਗਿਆਨੀ ਜੀ ਇਵ ਟਾਲ ਸਟੋਲਾ ਕਰਦੇ ਹੋਏ ਦਿੰਦੇ ਹਨ ਕਿ ਆਪਣੇ
 ਬੁਧੂ ਲਾਣਾਂ ਨੰਬਰ ੬ ਨਹੀਂ ਦੇਖਿਆ ਅਛੀ ਤਰ੍ਹਾਂ ਪੜ੍ਹ ਲੈਂਦੇ ਤਾਂ
 ਆਪਣੀ ਗੁਰ ਪਨਾਲੀ ਤੇ ਲਿਖਨ ਦੀ ਜ਼ਰੂਰਤ ਨਾ ਪੈਂਦੀ
 ਆਪ ਬਿਨਾ ਪੜ੍ਹੇ ਵਿਚਾਰੇ ਵੇਸੇ ਹੀ ਭੜਕ ਉਠੇ ਤੇ ਬੇਬਵੀਆਂ
 ਠੋਕਨ ਲਗ ਪਏ, ਇਸ ਵਾਸਤੇ ਸਾਨੂੰ ਉਤਰ ਦਿੱਤਾ ਪਿਆ। ਦੱਖ
 ਬੁਧੂ ਲਾਣਾ ਨੰ: ੬ (ਅ) ਅੰਕ:-

ਓਰ ਗੁਰੂ ਪਰਗ ਬੰਧਨਾ ਜਿਨਕੇ ਨਾਮ ਅਲੋਪ।

ਗੁਰ ਕਰਖਾ ਪਰਗਟ ਕਰੇ ਜਾਨੇ ਸਗਰੇ ਲੋਕ।

ਪਰ ਸੁਲਾਏਹ ਨਹੀ ਸੀ, ਅਸੀਂ ਤੇ ਨਿਰੰਕਾਰੀ ਪੰਥ ਦੇ ਆਗੂ ਸੀ ਮਾਨ ਬਾਬਾ ਗੁਰਦਿਤ ਸਿੰਘ ਜੀ ਮਹਾਰਾਜ ਤੋਂ ਇਹ ਪੁਛ ਕੀਤੀ ਸੀ ਅਤੇ ਕਹਿੰਦੇ ਹਾਂ, ਕਿ ਕੀ ਉਹ ਅਰਦਾਸ ਵਿਚ ਜਿਥੇ ਸੀ ਬਾਬਾ ਦਯਾਲ ਜੀ ਮਹਾਰਾਜ ਸੀ ਬਾਬਾ ਦਰਬਾਰਾ ਸਿੰਘ ਜੀ ਸੀ ਸਾਹਬ ਰਤਾ ਜੀ ਆਦਿ ਦਾ ਨਾਉਂ ਲੈਂਦੇ ਹਨ ਉਥੇ ਗਯਾਨੀ ਜੀ ਦੇ ਕਲਪਿਤ ਗੁਰੂਆਂ ਦੇ ਨਾਉਂ ਵੀ ਲਏ ਜਾਂਦੇ ਹਨ ਕਿ ਨਹੀਂ ? ਜੇ ਨਹੀਂ ਤਾਂ ਕੀ ਇਹ ਰਾਇ ਸੀ ਗਯਾਨੀ ਜੀ ਦੀ ਆਪਣੀ ਕਲਿਆਈ ਹੀ ਹੈ ? ਜੇ ਹਾਂ ਤਾਂ ਕਿਉਂ ਨਹੀਂ ਅਜ ਤੀਕ ਨਿਰੰਕਾਰੀ ਆਗੂਆਂ ਏਸਦੀ ਤਰਦੀਦ ਨ ਕੀਤੀ ? । ਨਾਲ ਹੀ ਅਸੀਂ ਗਯਾਨੀ ਜੀ ਤੋਂ ਪੁਛ ਕੀਤੀ ਸੀ ਕਿ ਗੁਰੂਆਂ ਦੇ ਮੰਗਲ ਕਰਨ ਲਗਿਆਂ ਜਿਥੇ ਅਖਨੇ ਹੋਰ ਗੁਰੂਆਂ ਦੇ ਨਾਉਂ ਲਏ ਜਾਣ ਉਥੇ ਇਹਨਾਂ ਦੇ ਕਿਉਂ ਨਹੀਂ ਲਏ ? ਕੀ ਇਹ ਅਕਿਤ-ਪਨਤਾ ਨਹੀਂ ਕਿ ਜਿਸ ਬਾਬਾ ਸਤਿਗੁਰੂ ਬਾਲਕ ਸਿੰਘ ਜੀ ਤੇ ਸੀ ਬਾਬਾ ਦਯਾਲ ਜੀ ਨੂੰ ਗੁਰਤਾ ਅਰਪਨ ਕੀਤੀ ਉਸਦਾ ਨਾਉਂ ਅਰਦਾਸ ਵਿਚ ਨਾ ਲੈਣਾ ਕੀ ਨਿਰੰਕਾਰੀਆਂ ਉਤਏਹ ਵਾਕ ਨਹੀਂ । ਟਿੱਪਣੀ ਕਿ 'ਜਿਨ ਗੁਰ ਗੋਪਿਆ ਆਪਣਾ ਤਿਨਾ ਠਹਿਰ ਨ ਠਾਉ ਜਨ ਗੁਰ ਗੋਪਿਆ ਆਪਣਾ ਤੇ ਨਰ ਬਰਿਆਰੀ । ਹਰਿ ਜੀਉ ਸਨਕੀ ਸੰਗਤ ਨ ਕਰਹੁ ਓਹ ਪਾਪਿਸਟ ਹਤਿਆਰੀ' ਕੀ ਨਿਰੰਕਾਰੀਆਂ ਸਜਨਾ ਨੂੰ ਚਾਹੀਦਾ ਨਹੀਂ ਜੇ ਉਹ ਗੁਰ ਗੋਤ ਸਿੰਘ ਗੁਰ ਬਾਲਕ ਸਿੰਘ ਜੀ ਦਾ ਨਾਉਂ ਅਰਦਾਸ ਵਿਚ ਲੈਕੇ ਇਹਨਾਂ ਵਿਸ਼ੇਸ਼ਣਾਂ ਤੋਂ ਬਚਣ ? ਅਤੇ

ਅਕ੍ਰਿਤਘਨਤਾ ਦੇ ਦੋਸ਼ ਤੇ ਵੀ ਸੁਬਕ - ਦੋਸ਼ ਹੋਣ ?
ਗੁਯਾਨੀ ਜੀ ਮੰਗਲ ਸ੍ਰੀ ਗੁਰੂਨਾਨਕ ਤੋਂ ਅਰੰਭ ਕਰਦੇ ਹਨ
ਅਤੇ ਬਾਬਾ ਹਰਾ ਸਿੰਘ ਜੀ ਤਕ ਖਤਮ ਕਰ ਦਿੰਦੇ ਹਨ:-

'ਗੁਰੂ ਗੋਬਿੰਦ ਸਿੰਘਾਏ ਅੰਮ੍ਰਿਤ ਛਕਾਏ ਸ਼ੇਰ ਬਨਾਏ ਜੰਗ ਕਾਰਨ।
ਰਜੇ ਗੁਣ ਦੀਨਾ ਜਾਨ ਪ੍ਰਬੀਨਾ ਬਦਲਾ ਪਿਤ ਲੀਨਾ ਰਿਪ
ਮਾਰਨ। ਬਹੁ ਜੰਗ ਕਰਾਏ ਰਿਪਨ ਖਪਾਏ ਸਿਖ ਬਦਾਏ ਦਾਮ
ਦੀਏ। ਕੋਲਾਖ ਕਰੋੜੀਅਝਾਰਓ ਸੋਚਿਰੀ ਜੈਸੋਜਿਸਨ ਕਾਮ ਕੀਏ ॥

ਇਸ ਤੋਂ ਅਗੇ ਕ੍ਰਮ ਅਨੁਸਾਰ ਚਾਹੀਦਾ ਸੀ
ਨਾ ਕਿ ਆਪਣੇ ਸੰਗਤ ਸਿੰਘ ਸੰਤ ਸਿੰਘ ਆਦਿ ਗੁਰੂਆਂ ਦਾ
ਮੰਗਲ ਕਰਕੇ ਆਪਣੀ ਵਫ਼ਾਦਾਰੀ ਦਾ ਸਬੂਤ ਦਿੰਦੇ ਹੋਏ
ਸ਼ਰਧਾ ਦੁਸਾਂਦੇ ਪਰ ਆਪ ਨੇ ਅਜੇਹਾ ਨ ਕਰਦਿਆਂ ਹੋਯਾ
ਇੰਞ ਆਪਣੀ ਅਹਿਸਾਨ ਵਾਸੇਸ਼ੀ ਦਰਸਾਕੇ ਗੁਰ ਗੋਪਤਾ
ਦਾ ਸਾਰਟੀਫਿਕਟ ਹਾਸਲ ਕੀਤਾ ਹੈ :-

“ਸਤਿਗੁਰ ਦੇਆਲੰ ਰੰਕ ਹੈ ਪਾਲੇ,

ਦੇਹ ਬਿਸਾਲੰ ਗ੍ਰੰਥ ਰਚੇ।

ਬੁਧੁਆਨ ਸਮਝਾਵੇ ਰਸਤੇ ਪਾਵੇ,

ਨੈਨ ਦੇਖਾਵਉ ਪੰਥ ਸਚੇ।

ਬਸ ਏਥੇ ਆਪਣੀ ਗੁਰ ਪ੍ਰਨਾਲੀ ਆਰੰਭ ਕਰਕੇ
ਏਥੇ ਆ ਖਤਮ ਕਰਦੇ ਹਨ:-

ਹਰਾ ਸਿੰਘ ਗੁਰ ਪੂਰਨ ਤੂਰਨ ਕਰੇ ਗਿਆਨ ਮਨ।

ਤਤਿ ਛਿਨ ਲਖੇ ਸਰੂਪ ਨਿਜ ਜਿਸ ਜਨ ਪਰ ਕ੍ਰਿਪਾ ਕਰੇ

ਜਦ ਏਹਨਾਂ ਦੇ ਨਾਉ ਪ੍ਰਗਟ ਕਰ ਦਿਤੇ ਸਨ ਤ

‘ਓਹਨਾ ਦੇ ਨਾਉ’ ਪ੍ਰਗਟ ਕੀਉ’ ਨਾ ਕੀਤੇ ? ਜਿੰਨਾ ਦੀ ਕਿਰਪਾ
 ਨਾਲ ਏਹ ਗੁਰਤਾ, ਏਹ ਐਸੁਰਜ ਪ੍ਰਾਪਤਿ ਹੋਯਾ । ਸੰਕੋਚ
 ਦਾ ਕਾਰਨ ਕੀ ਸੀ “ਓਰ ਗੁਰੂ ਪ੍ਰਗ ਬੰਦਨਾ ਜਿਨਕੋ ਨਾਮ
 ਅਲੋਪ’ ਓਹਨਾ ਦੇ ਨਾਉ ਅਲੋਪ’ (ਗੋਪ) ਕੀਉ ਰਖੇ ? ਓਹ
 ਗਯਾਨੀ ਜੀ ਦੇ ਜੇਠ ਲਗਦੇ ਸਨ । ਨਹੀਂ ਏਹਤੇ ਅਸਲ ਵਿਚ,
 ਜੇਹਾ ਕਿ ਅਸੀਂ ਪਹਿਲਾਂ ਲਿਖ ਆਏ ਹਾਂ । ਇਤਹਾਸ ਭ੍ਰਸ਼ਟ
 ਕਰਨ ਦਾ ਬੰਢਵਾ ਅਤੇ ਕਮੀਨਾ ਜਤਨ ਕੀਤਾ ਗਿਆ ਹੈ
 ਨਹੀਂ ਤੇ ਨਿਰੰਕਾਰੀ ਸੰਪ੍ਰਦਾਇ ਲੋਕਾਂ ਕਿਤੇ ਰਹੀ
 ਗਯਾਨੀ ਜੀ ਨੂੰ ਤਾਂ ਸੰਤ ਸਿੰਘ ਆਦਿ ਨੂੰ ਗਦੀ ਦੇਣ ਵਿਚ ਆਪ ਨੂੰ ਹੀ
 ਸੰਦੇਹ ਹੈ । ਪਾਠਕ ਜਰਾ ਗਿਆਨੀ ਜੀ ਕ੍ਰਿਤ ਏਹਨਾਂ
 ਵਾਕਾਂ ਨੂੰ ਧਿਆਨ ਨਾਲ ਪੜ੍ਹਨ :-

ਸੰਤ ਸਿੰਘ ਇਕ ਸਿਖ ਕੇ,

ਸਭ ਬਿਧ ਲਾਇਕ ਪਿਖ ।

ਗਾਦੀ ਪਰ ਬੈਠਾਇਕੇ,

ਦੀਨੋ ਗੁਰ ਅਭਿਖੇਕ ।

“(੬੭) ਸਸਤੁ ਬਸਤੁ ਨਿਜ ਗੁਰੂ ਪੂਰਨ ।

ਤਿਸਕੋ ਪਹਿਰਾਏ ਸਭ ਚੁਰਨ ।

ਨਿਜ ਦਸਤਾਰ ਸੀਸ ਸਜਵਾਈ ।

ਫਲਗੀ ਜਿਕਾ ਸਭੀ ਝੁਲਵਾਈ ।

ਪੈਸੇ ਪਾਚ ਸ੍ਰੀ ਫਲ ਏਕਾ ।

ਯਹ ਧਰ ਆਗੈ ਮਸਤਕ ਟੇਕਾ ।

ਪੁਨ ਸਭ ਸਿੰਘਨ ਬੰਦਨ ਠਾਨੀ ।

ਜਾਨ ਗੁਰੂ ਕਾ ਰੂਪ ਮਹਾਨੀ ।

ਇਸ ਵਾਕਯਾ ਸਬੰਧੀ ਗਯਾਨੀ ਜੀ ਦੀ ਆਪਣੀ
ਰਾਇ ਪੜ੍ਹਨ ਦੇ ਕਾਬਿਲ ਹੈ:-

(੬੮) ਕਵਿਤਾ ਪੰਥ ਪ੍ਰਕਾਸ਼ੇ ਮਾਨੇ ।

ਗਯਾਨੀ ਗਯਾਨ ਸਿੰਘ ਕੀ ਜਾਨੇ ।
ਚਮਕੌਰ ਪ੍ਰਸੰਗ ਮਾਹਿ ਲਿਖ ਰਾਖੀ ।

ਸਾਚ ਬੂਠ ਕੇ ਹਮ ਨਹੀਂ ਸਾਖੀ, ।
ਨਿਜ ਨੈਨੋ ਕਰੇ ਨਿਹਾਰਨੇ ।

ਜਿਨ੍ਹਾਂ ਨੂੰ ਆਪਣੀ ਏਹ ਵਿਸ਼ਵਾਸ ਨਹੀਂ ਕਿ ਏਹ ਸੱਚ
ਹੈ ਜਾਂ ਬੂਠ, ਜੇਹੜੇ ਸਚ ਬੂਠ ਦੇ ਸਾਖੀ ਹੀ ਨਹੀਂ ਓਹਨਾਂ
ਦੀ ਕਥਨੀ ਤੇ ਕਿਸੇ ਦੂਜੇ ਨੂੰ ਕੀ ਪ੍ਰਤੀਤ ਹੋ ਸਕਦੀ ਹੈ ।
ਜਿਨ੍ਹਾਂ ਇਤਹਾਸਾਂ ਵਿਚੋਂ ਗਯਾਨੀ ਜੀ ਏਹ ਵਾਕਯਾਤ ਲੈਂਦੇ
ਹਨ ਓਹਨਾਂ ਬਾਬਤ ਵੀ ਗਯਾਨੀ ਜੀ ਦੀ ਰਾਇ ਕਾਬਲੇ ਦੀਦ ਹੈ:-
“ਭਾਈ ਬਾਲੇ ਦੀ ਜੋ ਸਾਖੀ, ਆਹੀ ।

ਕਹਿਤੇ ਹੈਂ ਗੁਰ ਅੰਦਾ ਲਿਖਵਾਈ । (੧੮)
ਉਸ ਸਾਖੀ ਕੇ ਲੀਆ ਮਗਾਇ ।

ਤਿਸ ਮੈਂ ਸਾਖੀ ਹੋਰ ਦਈ ਪਾਇ ।
ਨਾਮ ਰਾਖਿਓ ਮਨੀ ਸਿੰਘ ਸਾਖੀ ।

ਸਾਚ ਬੂਠ ਕੇ ਗੁਰ ਹੈਂ ਸਾਖੀ । ੧੯
ਹਮ ਤੇ ਏਹ ਗ੍ਰੰਥ ਨਹੀਂ ਮਾਨਤ ।

ਗੁਰੂ ਗ੍ਰੰਥ ਬਾਨੀ ਸਚ ਜਾਨਤ ।
(ਬੁਧੂ ਲਾਣਾ ਨੰ: ੩ ਪੰਨਾ ੪੧-੪੨)

ਪਾਠਕ ਆਪ ਹੀ ਕਿਆਸ ਕਰਨ ਜੇਹੜੇ ਨਾ ਭਾਈ
ਬਾਲੇ ਦੀ ਜਨਮ ਸਾਖੀ ਮੰਨਦੇ ਹਨ ਨਾ ਭਾਈ ਮਨੀ ਸਿੰਘ
ਜੀ ਦੀ ਓਹ ਏਹ ਕਿਸਤਰਾਂ ਕੇਹ ਸਕਦੇ ਹਨ ਕਿ ਗੁਰੂ
ਨਾਨਕ ਨਿਰੰਕਾਰੀ ਸੀ ਗੁਰੂ ਅੰਗਦ ਜੀ ਨੂੰ ਗੁਰਤਾ ਬਖਸ਼ਕ
ਤੇਰਾ ਚੋਦਾ ਮਹੀਨੇ ਪੰਜਭੋਤਕ ਸ਼ੀਰ ਕਰਕੇ ਦਰਸਨ ਦਿੰਦੇ
ਰਹੇ ਹਨ, ਏਹ ਗ੍ਰੰਥ ਤਾਂ ਸਚੇ ਨਹੀ, ਨਾਲੇ ਗਯਾਨੀ ਜੀ
ਏਹਨਾਂ ਨੂੰ ਮੰਨਣ ਤੋਂ ਇਨਕਾਰੀ ਹਨ ਓਹਤੇ 'ਗੁਰੂ ਗ੍ਰੰਥ'
ਨੂੰ ਸਚਾ ਮੰਨਦੇ ਹਨ ਤਾਂ ਓਸ ਵਿਚੋਂ ਹੀ ਕੋਈ
ਹਵਾਲਾ ਦੇਨ। ਪਾਠਕ ਆਖਦੇ ਹਨ ਕਿ ਏਹਨਾਂ ਦੋਹਾਂ ਸਾਖੀ-
ਆਂ ਬਿਨਾ ਖਬਰੇ ਗਯਾਨੀ ਜੀ ਸੀ ਨਾਨਕ ਪ੍ਰਕਾਸ਼ ਆਦਿ
ਕਿਸੇ ਹੋਰਸ ਗ੍ਰੰਥ ਨੂੰ ਮੰਨਦੇ ਹੋਣਗੇ? ਨਹੀ, ਲਓ ਗਯਾਨੀ
ਜੀ ਦਾ ਸਾਰੇ ਸਿੱਖ ਇਤਹਾਸ ਬਾਬਤ ਚੌਕਾ ਫੇਰਿਆ ਹੋਯਾ
ਅਸੀਂ ਪ੍ਰਗਟ ਕਰਕੇ ਦਸਦੇ ਹਾਂ:-

ਅਨ ਮਤੀ ਅਨ ਏਹ ਗੀਤ ਚਲਾਈ।

ਭੂਠੇ ਗ੍ਰੰਥ ਰਚੇ ਜਿਨ ਭਾਈ।
ਜਿਨ ਗ੍ਰੰਥ ਰਚੇ ਤਿਨ ਜਾਨੋ ਭਾਈ।

ਅਨ ਮਤੀਏ ਨਾ ਮਿਲੇ ਕਹਾਈ।

ਕਾਸੀ ਮੈਂ ਇਨ ਵਿਦਯਾ ਪੜੀ।

ਹਿੰਦੂ ਗ੍ਰੰਥਾਂ ਦੀ ਜੋ ਲੜੀ।

ਜਿਤਨੇ ਇਨ ਇਤਹਾਸ ਲਿਖਾਏ।

ਹਿੰਦੂ ਮਤ ਅਨੁਸਾਰ ਬਨਾਏ।

ਗੁਲਾਬ ਸਿੰਘ ਨਿਰਮਲਾ ਜਾਨੋ।

ਸੰਤੋਖ ਸਿੰਘ ਨਾ ਮਿਲਾ ਪਛਾਨੇ ।

ਤਾਰਾ ਸਿੰਘ ਨਿਰਮਲਾ ਜਾਨ ।

ਗੁਰ-ਭਾਈ ਗਿਆਨ ਸਿੰਘ ਕਾ ਜਾਨ ।

ਦਇਆ ਸਿੰਘ ਵਭਗਤ ਸਿੰਘ ਜਾਨੇ ।

ਕਮ-ਜੋਰੇ ਖਿਲਹਿ ਧਿੰਦੂ ਪਛਾਨੇ ।

ਸੰਤੋਖ ਸਿੰਘ ਨੇ ਗ੍ਰੰਥ ਬਨਾਯਾ ।

ਸੂਰਜ ਗ੍ਰੰਥ ਨਾਮ ਧਰਾਯਾ ।

ਤਾਰਾ ਸਿੰਘ ਲਿਖੇ ਕੁਛ ਕਾਗਰ ।

ਰਖਿਓ ਨਾਮ ਗੁਰ ਮਤਿ ਸਾਗਰ ।

ਗੁਲਾਬ ਸਿੰਘ ਕੁਝ ਗ੍ਰੰਥ ਬਨਾਏ ।

ਰਤਨਾਵਲੀ ਤਹਿ ਨਾਮ ਧਰਾਏ ।

ਗਿਆਨ ਸਿੰਘ ਇਕ ਗ੍ਰੰਥ ਬਨਾਯੋ ।

ਪੰਥ ਪ੍ਰਕਾਸ਼ੇ ਨਾਮ ਧਰਾਯੋ ।

ਰਿਆਸਤ ਪਟਿਆਲੇ ਕੇ ਮਾਹੀ ।

ਮੋਤੀ ਬਾਗ ਗੁਰਦੁਆਰੇ ਆਹੀ ।

ਤਿਸਕਾ ਮਹੰਤ ਗਿਆਨ ਸਿੰਘ ਜਾਨੇ ।

ਝੂਠੇ ਤਵਾਰੀਖ ਲਿਖੀ ਤਿਸ ਮਾਨੇ ।

ਦਇਆ ਸਿੰਘ ਭਗਤ ਸਿੰਘ ਪਛਾਨੇ ।

ਗੁਰ ਬਿਲਾਸ ਇਨ ਕੀ ਕ੍ਰਿਤ ਮਾਨੇ ।

ਰੋਹਤ ਨਾਮੇ ਸਭ ਝੂਠ ਹੋ ਭਾਈ ।

ਮਾਮੂਲੀ ਸਿੰਘਾ ਨੇ ਲਿਖਵਾਈ ।

(ਸੁਪੁਲਾਣਾ ਨੰਬਰ ੩ ਪੰਨਾ ੪੫)

ਏਸ ਤੋਂ ਬਿਨਾਂ ਆਪ ਹੋਰ ਵੀ ਉਚਰਦੇ ਹਨ ਅਤੇ ਸਿਖ ਇਤਹਾਸ-ਕਾਰਾਂ ਨੂੰ ਚੰਗੀ ਤਰ੍ਹਾਂ ਪਗ ਬਹਾਦੇ ਹਨ:—

“ਜੇ ਸਿਖ ਇਤਹਾਸ ਬਨਾਉਣ ਵਾਲਿਆਂ ਬਖ਼ਰਗਾਂ ਦੀ ਕਰਤੂਤ ਦੇਖੋ ਜੋ ਉਹ ਕੀ ਕੁਝ ਲਿਖਦੇ ਹਨ ਉਹਨਾਂ ਸਜਨਾਂ ਦੀ ਇਕ ਅਧ ਗਲਤੀ ਹੈ ਜਾਂ ਕਿ ਜਾਣਕੇ ਉਹਨਾਂ ਨੇ ਸਿਖ ਪੰਥ ਨੂੰ ਧੋਖਾ ਦਿਤਾ ਹੈ ? ਗਲਤੀ ਤਾਂ ਇਕ ਅਧ ਹੁੰਦੀ ਹੈ, ਦੋਹਰਾਂ ਏਸ ਪਖਾਣੇ ਵਾਲੀ ਬਾਤ ਹੈ:—

(ਪਖਾਣੀ) “ਛੰਦ ਪਰਾਗਾ ਆਈਏ ਛੰਦੇ ਅਗੇ ਪਾਵਾ।

ਇਕ ਨੂੰ ਕੀ ਰੋਂਦੀ ਏ ਉਤ ਗਿਆ ਸਭ ਆਵਾ।

(ਬੁਧੂ ਲਾਣਾ ਨੰ: ੨ ਸਫਾ ੨੨

ਏਹ ਹੈ ਗਯਾਨੀ ਜੀ ਦੀ ਇਤਹਾਸ-ਕਾਰਾਂ ਸਬੰਧੀ ਰਾਇ ਜਿੰਨ੍ਹਾਂ ਇਤਹਾਸਕਾਰਾਂ ਨੇ ਸਿਖ ਪੰਥ ਨੂੰ ਧੋਖਾ ਦਿਤਾ ਜਿੰਨ੍ਹਾਂ ਦਾ ਸਾਰਾ ਆਵਾ ਹੀ ਉਤ ਗਿਆ ਫੇਰ ਉਹਨਾਂ ਦੇ ਹਵਾਲੇ ਦੇਣ ਵਾਲੇ ਕੌਣ ਹੋਏ ? ਕਿਸੇ ਦਾ ਇਕ ਅਧ ਗਲ ਨਾਲ ਸੰਮਤੀ ਭੇਦ ਹੋ ਸਕਦਾ ਹੈ ਪਰ ਏਹ ਗਯਾਨੀ ਜੀ ਦਾ ਮੰਤਕ ਨਿਰਾਲਾ ਹੀ ਹੈ ਜੋ ਸਾਰੇ ਦੇ ਸਾਰੇ ਇਤਹਾਸ ਨੂੰ ਹੀ ਝੂਠ ਦਾ ਫਤਵਾ ਦੇ ਦੇਨਾ ਫੇਰ ਉਹਨਾਂ ਇਤਹਾਸਾਂ ਦੀ ਹੀ ਸੋਧ ਲੈਕੇ ਸੰਤ ਸਿੰਘ ਸਗਤ ਸਿੰਘ ਆਦਿ ਗੁਰੂ ਲਭਕੇ ਜਿੰਨ੍ਹਾਂ ਦੇ ਕਿਤੇ ਖੁਰੇ ਖੋਜ ਦਾ ਵੀ ਪਤਾ ਨਹੀਂ ਲਭਦਾ ਕਛਾਂ ਵਜਾਏ ਫਿਰਨਾਂ ਧੰਨ ਹੋ ਗਯਾਨੀ ਜੀ।

ਗਯਾਨੀ ਜੀ ਨੇ ਆਪਣੀ ਗੁਰ ਪ੍ਰਨਾਲੀ ਸ੍ਰੀ ਗੁਰੂ ਗੋਬਿੰਦ

ਸਿੰਘ ਨਾਲ ਜੋੜਨ ਲਈ ਜੋ ਹਥ ਪੈਰ ਮਾਰੇ ਹਨ ਉਹਨਾਂ ਨੂੰ ਪੜ੍ਹਕੇ ਹਾਸਾ ਪਿਆ ਆਂਦਾ ਹੈ, ਨਾਲ ਹੀ ਗਯਾਨੀ ਜੀ ਦੇ ਇਤਹਾਸ-ਵਤਾ ਹੋਣ ਦੀ ਵੀ ਚੰਗੀਤਰਾਂ ਸਮਝ ਆ ਜਾਂਦੀ ਹੈ। ਹਜ਼ੂਰ ਫੁਰਮਾਂਦੇ ਹਨ ਕਿ:—

“ਸ੍ਰੀ ਸਤਿਗੁਰ ਦਿਆਲ ਜੀ ਸ੍ਰੀ ਗੁਰੂ ਨਾਨਕ ਦੇਵ ਤੇ ਸ੍ਰੀ ਦਸਮੇਸ਼ ਜੀ ਦੀ ਗੁਰ ਪ੍ਰਨਾਲੀ ਦੇ ਅੰਦਰ ਹਨ ਇਤਹਾਸਕ ਗ੍ਰੰਥਾਂ ਦੇ ਲੇਖ ਅਸੀਂ ਨਹੀਂ ਮੰਨਦੇ.....

.....ਜਦੋਂ ਸ੍ਰੀ ਕਲਗੀਧਰ ਜੀ ਨੇ ਸੰਮਤ ੧੭੬੨ ਗੜ੍ਹੀ ਚਮਕੌਰ ਵਿਚ ਸ਼ਾਮ ਨੂੰ ਗੁਰ ਸੰਤ ਸਿੰਘ ਨੂੰ ਗੁਰਿਆਈ ਦੇ ਕੇ ਆਪ ਰਾਤ ਨੂੰ ਚਮਕੌਰ ਦੀ ਗੜ੍ਹੀ ਛੋਡਕੇ ਚਲੇ ਗਏ, ਉਸ ਵਕਤ ਗੁਰੂ ਸੰਤ ਸਿੰਘ ਤੇ ਸੰਗਤ ਸਿੰਘ ਜੀ ਦਨੋਂ ਗੜ੍ਹੀ ਚਮਕੌਰ ਦੇ ਅੰਦਰ ਰਹਿ ਗਏ ਸਨ। ਗੁਰੂ ਸੰਤ ਸਿੰਘ ਜੀ ਨੇ ਉਸੀ ਸਵੇਰੇ ਅੰਮ੍ਰਿਤ ਵੇਲੇ ਨਾਲ ਆਪਣਾ ਅੰਤਮ ਸਮਾ ਜਾਣਕੇ ਪੰਜ ਪੈਸੇ ਤੇ ਨਿਲੀਯੋਰ ਜੋ ਸ੍ਰੀ ਦਸਮੇਸ਼ ਜੀ ਨੇ ਸੰਤ ਸਿੰਘ ਜੀ ਨੂੰ ਦਿਤਾ ਸੀ ਉਹ ਸੰਗਤ ਸਿੰਘ ਜੀ ਅਗੇ ਰਖਕੇ ਮਥਾ ਟੇਕਿਆ ਤੇ ਬਚਨ ਕੀਤਾ:.....

.....ਜਲਤੀ ਇਥੋਂ ਉਠ ਜਾ ਨੀਚੇ ਤਹਿ ਖਾਨੇ ਵਿਚ ਚਲਾ ਜਾ ਤੇਨੂੰ ਕੋਈ ਨਹੀਂ ਦੇਖੇਗਾ।” (ਬੁਧੂ ਲਾਣਾ ਨੰ: ੬ ਪੰਨਾ ੧੩੨)

ਪਾਠਕ ਗਯਾਨੀ ਜੀ ਦੀ ਸੂਝ ਦੇਖਣ ਅਤੇ ਫਿਰ ਗਯਾਨੀ ਜੀ ਦੀ ਅਕਲ ਦੀ ਤਾਰੀਫ਼ ਕਰਨ, ਕਿਤੇ ਤਾਂ ਆਪ ਲਿਖਦੇ ਹਨ ਕਿ “ਇਤਹਾਸਕ ਗ੍ਰੰਥਾਂ ਦੇ ਲੇਖ ਅਸੀਂ

ਨਹੀ ਮੰਨਦੇ" ਕਿਤੇ ਓਹਨਾਂ ਇਤਹਾਸਕ ਗ੍ਰੰਥਾਂ ਦੇ ਲੇਖਾਂ ਦੇ ਕਲ
ਪਿਤ ਕੀਤੇ ਹੋਏ ਸਜਣਾਂ ਨੂੰ ਆਪਣੀ ਗੁਰ ਪ੍ਰਨਾਲੀ ਦੀ ਮਾਲਾ
ਦੇ ਮਣਕੇ ਬਣਾਕੇ ਆਪਣੀ ਉਲੂ ਸਿਧ ਕਰਨ ਦਾ ਜਤਨ
ਕਰਦੇ ਹਨ। ਜੇ ਇਤਹਾਸਕ ਗ੍ਰੰਥਾਂ ਦੇ ਲੇਖ ਤੁਸੀਂ ਨਹੀ
ਮੰਨਦੇ, ਕਿਉਂਕਿ ਓਹਨਾਂ ਦੇ ਲੇਖਕ ਅਨਮਤੀ ਹਨ, ਤੁਣੇ
ਹਨ, ਵਰ ਤੁਹਾਡਾ ਏਹ ਕੀ ਅਧਿਕਾਰ ਹੈ ਕਿ ਤੁਸੀਂ ਓਹਨਾਂ
ਇਤਹਾਸਕ ਗ੍ਰੰਥਾਂ ਦੇ ਆਪਣੇ ਪਖ ਵਿਚ ਹਵਾਲੇ ਦੇਵੋ ?
'ਮਿਠੀ, ਮਿਠੀ ਹੜੱਪ ਅਤੇ ਕੋੜੀ ਕੋੜੀ ਥੁ'
ਏਹ ਗਲ ਗਯਾਨੀ ਜੀ ਦੀ ਹੈ। ਜੇ ਤੁਸੀਂ ਓਹਨਾਂ ਇਤਹਾਸਕ
ਗ੍ਰੰਥਾਂ ਨੂੰ ਸਚਾ ਮੰਨਦੇ ਹੋ ਤਾਂ ਤੁਹਾਡੀ ਏਹ ਕਪੋਲ ਕਲ
ਪਿਤ ਮਗਜ ਪੁਰਾਣਾ ਉਕਾ ਹੀ ਨਿਰਮਲ ਹੈ। ਜੇ ਹਮ ਤੇ
ਏਹ ਗ੍ਰੰਥ ਨਹੀ ਮਾਨਤਾ ਤੁਸੀਂ ਆਪਣੇ ਢਾਕ ਤੇ ਅਮਲ
ਕਰਦੇ ਹੋ ਤਾਂ ਤੁਸੀਂ ਏਹਨਾਂ ਦੇ ਹਵਾਲੇ ਵੀ ਨਹੀ ਦੇ ਸਕਦੇ।
ਸ੍ਰੀ ਮਾਨ ਜੀ ਜੇ ਚਮਕੌਰ ਦੀ ਗੜੀ ਵਿਚ ਕੋਈ ਤਹਿਖਾਨਾ
ਹੁੰਦਾ ਤਾਂ ਸ੍ਰੀ ਗੁਰੂ ਜੀ ਓਸਤੇ ਚਰੂਰ ਕੰਮ ਲਾਂਦੇ, ਗੁਰੂ
ਜੀ ਆਪ ਨੰਗੇ ਚਰਨੀ ਮਾਛੀਵਾੜੇ ਦੇ ਜੰਗਲਾਂ ਦੀ ਤਖ
ਲੀਫ ਬਰਦਾਸ਼ਤ ਨ ਕਰਦੇ ਸਗੋਂ ਓਸ ਤਹਿਖਾਨੇ ਵਿਚ
ਆਪ ਵੀ ਜਾਂਦੇ ਅਤੇ ਆਪਣੇ ਪਯਾਰੇ ਜਿਗਰ ਦੇ ਟੋਟੇ
ਸਾਹਬਜ਼ਾਦੇ ਅਤੇ ਸਿਖਾਂ ਦਾ ਜਰੂਰ ਹੀ ਬਚਾਉ ਕਰਦੇ
ਅਤੇ ਵਰ ਤੁਹਾਡੇ ਗੁਰ ਸਿੱਤ ਸਿੰਘ ਅਰ ਸੰਗਤ ਸਿੰਘ
ਸ਼ਹੀਦ ਹੋਣੇ ਵੀ ਬਚ ਜਾਂਦੇ ਕੋਝੀ ਹੋਰਾਨੀ ਦੀ ਗਲ

ਹੈ ਕਿ ਗੁਰੂ ਜੀ ਨੂੰ ਤਾਂ ਤਹਿਖਾਨੇ ਦਾ ਪਤਾ ਨਹੀਂ ਸੀ ਪਰ ਸੰਗਤ ਸਿੰਘ ਨੂੰ ਪਤਾ ਸੀ। ਜੇ ਏਹ ਗਲ ਬਿਲਫਰਜ ਮੰਨ ਵੀ ਲਈ ਜਾਵੇ ਤਾਂ ਸੰਤ ਸਿੰਘ ਨੇ ਗੁਰੂ ਜੀ ਨਾਲ ਕੋਡਾ ਧੋਖਾ ਕੀਤਾ। ਓਹਨਾ ਨੂੰ ਤਾਂ ਰਾਤ ਵੇਲੇ ਦੁਸ਼ਮਣਾ ਵਿਚ ਜਾਨ ਦਿਤਾ ਅਤੇ ਸੰਗਤ ਸਿੰਘ ਨੂੰ ਤਹਿਖਾਨੇ ਵਿਚ ਭੇਜ ਦਿਤਾ, ਜੇਹੜਾ ਸ਼ਖਸ ਗੁਰੂ ਜੀ ਤੋਂ ਫੁਪਾ ਕਰ ਸਕਦਾ ਹੈ ਫੇਰ ਓਹ ਕੀ ਕਹਾਨ ਦਾ ਅਧਿਕਾਰੀ ਹੋਵੇਗਾ। ਓਸਨੇ ਸਾਹਬ ਜ਼ਾਦਿਆਂ ਵੇਲੇ ਤਹਿਖਾਨਾ ਕਿਉਂ ਨ ਦਸਿਆ। ‘ਝੂਠੇ ਝੂਠੇ ਚੁਤਾਲ ਸੇ’ ਸਿਖ ਇਤਹਾਸ ਵਿਚ ਏਹ ਵਾਕਯਾ ਇੰਢ ਲਿਖਿਆ ਹੋਯਾ ਮਿਲਦਾ ਹੈ:—

“ਓਧਰ ਬਾਹਰ ਤਾਂ ਮਹੰਮਦੀ ਲਸ਼ਕਰ ਵਿਚ ਗੁਰੂ ਜੀ ਨੂੰ ਰੋਕਣ ਦੇ ਉਪਾਵ ਹੋ ਰਹੇ ਸਨ ਤੇ ਏਥਰ ਭਾਈ ਦਯਾ ਸਿੰਘ ਧਰਮ ਸਿੰਘ ਮਾਨ ਸਿੰਘ ਜੀ, ਸੰਤ ਸਿੰਘ, ਸੰਗਤ ਸਿੰਘ ਜੀ ਨੇ ਜਦ ਗੁਰੂ ਜੀ ਪਾਸ ਬਹੁਤ ਵਾਰੀ ਏਹੋ ਬੇਨਤੀ ਕੀਤੀ ਕਿ ਮਹਾਰਾਜ ਮਰਦਾਂ ਦੇ ਅਨੇਕ ਹਥ ਹੁੰਦੇ ਹਨ ਜੇਹੜਾ ਚਲ ਗਿਆ ਸੋਈ ਕੰਮ ਸੁਰ ਗਿਆ। ਹੁਨ ਆਪ ਏਥੋਂ ਬਾਹਰ ਹੋਨ ਵਾਲਾ ਹਥ ਕਰੋ ਆਪ ਜੀ ਦੀ ਸਲਾਮਤੀ ਨਾਲ ਪੰਥ ਦੀ ਸਲਾਮਤੀ ਹੈ। ਜਦ ਓਹਨਾ ਨੇ ਬਹੁਤ ਹਨ ਕੀਤਾ ਤਦੋਂ ਗੁਰੂ ਜੀ ਨੇ ਭਾਈ ਸਿੰਗਤ ਸਿੰਘ ਜੀ ਨੂੰ (ਜੋ ਅੰਨ ਹੁ ਬਹੁ ਗੁਰੂ ਕੇ ਸਰੂਪ ਸਮ ਸਰੂਪ ਵਾਲਾ ਸੀ) ਆਪਣੀ ਜਗਾ ਬਿਠਾਕੇ ਆਪਣਾ ਸਾਰਾ ਪੁਸ਼ਾਕਾ ਜਿਗਾ ਸਮੇਤ ਪਹਿਨਾ।

ਦਤਾ (ਤਵਾਰੀਖ ਖਾਲਸਾ ਪੰਨਾ ੧੨੭)

ਏਹ ਸ੍ਰੀ ਗੁਰੂ ਜੀ, ਜੋ ਬੜੇ ਹੀ ਨੀਤਗੰਜ ਸਨ, ਦੀ ਇਕ ਨਿਤਕ ਚਾਲ ਸੀ ਸਿਖਾਂ ਦੇ ਕਹਿਨ ਅਨੁਸਾਰ ਇਕ ਮਰਦਾ ਵਾਲਾ ਹਥ ਸੀ, ਭਾਈ ਸੰਤ ਸਿੰਘ ਜੀ ਸੰਗਤ ਸਿੰਘ ਜੀ ਨੂੰ ਆਪਣੀ ਜਗਾ ਬਠਾਕੇ ਆਪਣੀ ਪੁਸ਼ਾਕ ਜਿਗਾ ਆਦਿ ਦੇਣ ਦਾ ਏਹ ਭਾਵ ਸੀ ਕਿ ਤੁਰਕਾਂ ਨੂੰ ਨਿਸਚਾ ਹੋ ਜਾਵੇ ਕਿ ਅਸੀਂ ਸ੍ਰੀ ਗੁਰੂ ਜੀ ਨੂੰ ਸ਼ਹੀਦ ਕਰ ਦਿਤਾ ਹੈ ਅਤੇ ਸ੍ਰੀ ਗੁਰੂ ਜੀ ਵੇਰੀਆਂ ਵਿਚੋਂ ਸਾਫ਼ ਬਚਕੇ ਨਿਕਲ ਜਾਨ। ਭਾਈ ਸੰਤ ਸਿੰਘ ਜੀ ਦੀ ਸ਼ਕਲ ਐਨ ਗੁਰੂ ਜੀ ਨਾਲ ਮਿਲਦੀ ਸੀ, ਜਦ ਦੁਸ਼ਮਣਾਂ ਨੇ ਭਿਠਾ ਕਿ ਅਸੀਂ ਸੰਤ ਸਿੰਘ ਜੀ ਦੇ ਭੁਲਾਵੇ ਗੁਰੂ ਜੀ ਨੂੰ ਸ਼ਹੀਦ ਕਰ ਦਿਤਾ ਹੈ ਤਾਂ ਓਹ ਤਿਤਰ ਬਿਤਰ ਹੋ ਜਾਣਗੇ। ਭਾਵ ਗੁਰੂ ਜੀ ਵਲੋਂ ਅਵੇਸਲੇ ਹੋ ਜਾਨਗੇ। ਸ਼ਕ ਨਹੀਂ ਕਰਨਗੇ। ਪਿਛਾ ਨਹੀਂ ਕਰਨਗੇ। ਗੁਰੂ ਜੀ ਦਾ ਏਹ ਹਥ ਕੰਮ ਸੂਰ ਗਿਆ। ਜਿਸਦਾ ਪਤਾ ਤਵਾਰੀਖ ਦੇ ਏਹਨਾਂ ਵਾਕਾਂ ਤੋਂ ਲਗਦਾ ਹੈ।

“ਏਧਰ ਗੁਰੂ ਜੀ ਮਾਛੀਵਾੜੇ ਵਿਚ ਅਜੇਹੀ ਨਿਰਭੇਤਾ ਦੀ ਚੇਸ਼ਟਾ ਕਰ ਰਹੇ ਸੇ ਜੋ ਜੀਨ ਦੁਨੀਆਂ ਦੇ ਸੁਤੰਤ ਬਾਦਸ਼ਾਹ ਕਰਦੇ ਹਨ ਓਧਰ ਚਮਕੌਰ ਦੀ ਗੜੀ ਵਿਚ ਸੰਤ ਸਿੰਘ ਸੰਗਤ ਸਿੰਘ ਜੀ ਨੂੰ ਗੁਰੂ ਜੀ ਆਪਣੀ ਜਿਗਾ ਪੁਸ਼ਾਕ ਪਹਿਨਾਕੇ ਗਦੀ ਪੁਰ ਬਠਾ ਆਏ ਸਨ ਰਾਤ ਭਰ ਤਾਂ ਓਹ ਬੰਦੂਕਾਂ ਦੇ ਭੜਾਕੇ ਤੇ ਨਿਗਾਰੇ ਦੇ ਕੜਾਕੇ ਮਾਰੇ ਬੁਕਾਰੇ ਕਰਦੇ ਰਹੇ ਜਦ ਦਿਨ ਚੜ੍ਹੇ ਤੁਰਕਾਨੀ ਦਲ ਪੌੜੀਆਂ ਲਾਕੇ

ਚੁਫੇਰਿਓ ਗੜੀ ਵਿਚ ਆ ਬਸਿਆ ਤਦੋਂ ਜਿਤਨੇ ਤੀਰ
ਗੋਲੀਆਂ ਸਿੰਘਾਂ ਪਾਸ ਸਨ ਓਦ੍ਹੇ ਚੋਕਨੇ ਤੁਰਕਾਂ ਨੂੰ ਮਾਰਕੇ
ਫੇਰ ਪੰਜੇ ਸਿੰਘ ਤਲਵਾਰਾਂ ਸੁਤਕੇ ਸ਼ਹੀਦ ਹੋਨ ਵਾਸਤੇ
ਤੁਰਕਾਨੀ ਦਲ ਵਿਚ ਹਸ ਗਏ। ਲੋਥ ਉਤੇ ਲੋਥ ਚੜ੍ਹਾ
ਦਿਤੀ। ਬਹੁਤੇ ਚੜ੍ਹਦੇ ਹੋਏ ਮਾਰੇ ਬਥੇਰੇ ਰੁੰਡ। ਮੂੰਡ ਬਿਥਾਰੇ।
ਓੜਕ ਨੂੰ ਸਾਹਮਣੇ ਮਥੇ ਪੁਰਜੇ ਪੁਰਜੇ ਹੋਕਰ ਸਭ ਸ਼ਹੀਦ
ਹੋ ਗਏ। ਇਲਾਵਰ ਖਾ ਖੁਤੇ ਜੇ ਮਿਸ਼ਰ ਖਾਨ ਪਾਸ ਜਦ
ਏਸ ਵਤ ਦੀ ਖੁਸ਼ਖਬਰੀ ਸੁਣਾਈ ਗਈ ਤੇ ਓਹਨਾਂ ਨੇ
ਗੜੀ ਵਿਚ ਆਕੇ ਦੇਖਯਾ ਤਾਂ ਬੇਅੰਤ ਮਹੰਮਦੀ ਟੋਕਾ ਕੀਤੇ
ਹੋਏ ਨਜ਼ਰ ਆਏ ਤਾਂ ਬਹੁਤ ਪਛਤਾਏ ਭਾਈ ਸੰਤ ਸਿੰਘ
ਤੇ ਸਿੰਗਤ ਸਿੰਘ (ਗੁਰੂ ਜੀ ਦੇ ਸਰੂਪ ਨਾਲ ਮਿਲਦੀ
ਜੁਲਦੀ ਸ਼ਕਲ ਹੋਣ ਕਰ) ਦੋਹਾਂ ਦੇ ਸਿਰ ਵਦ ਲੀਤੇ
ਤਾਵੇ ਬਹੁਤਿਆਂ ਅਫਸਰਾਂ ਤੇ ਸ਼ਪਾਹੀਆਂ ਨੇ ਤਾਂ ਦੋਹੇ
ਵਜ ਵਜਾਕੇ ਰੋਲਾ ਪਾ ਦਿਤਾ ਸੀ ਕਿ ਓਹਨਾਂ ਸਿਰਾਂ ਵਿਚੋਂ
ਇਕ ਸਿਰ ਠੀਕ ਗੁਰੂ ਗੋਬਿੰਦ ਸਿੰਘ ਦਾ ਹੈ।

(ਤਵਾਰੀਖ ਗੁਰੂ ਖਾਲਸਾ ਪੰਨਾ ੧੨੮੩)

ਬਸ ਸੀ ਮਾਨ ਗਯਾਨੀ ਖਜਾਨ ਸਿੰਘ ਜੀ ਦੀ ਗੁਰਪੁਨਾਲੀ
ਚਮਕੋਰ ਅੰਦਰ ਹੀ ਖਤਮ ਹੋ ਗਈ ਅਤ ਓਥੇ ਹੀ ਖਤਮ
ਹੋ ਗਏ ਜਯਾਨੀ ਜੀ ਦੇ 'ਓਰ ਗੁਰੂ' ਅਰ 'ਅਲੋਪ' ਗੁਰੂ।

ਜਾਤ ਦੀ ਕੋੜ੍ਹ ਕਿਰਲੀ ਸ਼ਤੀਰਾਂ ਨੂੰ ਜਫੇ

ਨੰ: ੨:- ਬੁਧੂ ਲਾਣਾ ਨੰ: ੬ ਵਿਚ ਯਯਾਨੀ ਜੀ ਨੇ ਸ੍ਰੀ ਸਤਿਗੁਰੂ ਬਾਲਕ ਸਿੰਘ ਜੀ ਦਾ ਪਿੰਡੀ ਜਾਣਾ ਅਤੇ ਬਾਬਾ ਦਯਾਲ ਜੀ ਦੇ ਦਰਸ਼ਨ ਕਰਨੇ ਆਦਿ ਇਕ ਢਕੋਂ-ਸਲਾ ਜੇਹਾ ਘੜਕੇ ਲਿਖਿਆ ਸੀ। ਜਿਸਦਾ ਉਤ੍ਰ ਅਸੀਂ ਸਤਿਗੁਰੂ ਰਾਹੀਂ ਦਿੰਦਿਆ ਹੋਯਾ ਸਾਬਤ ਕੀਤਾ ਸੀ ਕਿ ਸ੍ਰੀ ਸਤਿਗੁਰੂ ਬਾਲਕ ਸਿੰਘ ਜੀ ਆਪਣੀ ਉਮਰ ਵਿਚ ਕਦੀ ਪਿੰਡੀ ਨਹੀਂ ਆਏ। ਸਾਡੀ ਏਸ ਗਲ ਦਾ ਉਤ੍ਰ ਜੋ ਯਯਾਨੀ ਜੀ ਨੇ ਦਿਤਾ ਹੈ ਉਹ ਬੜਾ ਹੀ ਵਚਿਤ ਹੈ। ਅਸੀਂ ਉਹ ਸਾਰੇ ਦਾ ਸਾਰਾਦੇਕੇ ਵਕਤ ਖਰਾਬ ਨਹੀਂ ਕਰਨਾ ਚਾਹਦੇ ਕੇਵਲ ਉਸਦਾ ਸਾਰਾਸ਼ ਹੀ ਦਿੰਦੇ ਹਾਂ, ਜਿਸਤੋਂ ਪਤਾ ਲਗ ਸਕੇ ਕਿ ਕਿਸਤਰਾਂ ਯਯਾਨੀ ਜੀ ਨੇ ਝੂਠ 'ਚੋਂ' ਕੰਮ ਲਿਆ ਹੈ। ਯਯਾਨੀ ਜੀ ਲਿਖਦੇ ਹਨ ਕਿ:-

“ਐਤਕਾ ਹੋਲੇ ਮਹੱਲੇ ਦੇ ਦੇ ਦਿਨ ਪਿਛੋਂ ਦਾਸ ਲਹੇਰ ਗਿਆ ਸੀ ਰਸਤੇ ਵਿਚ ਸ੍ਰੀ ਬਾਬਾ ਵਜੀਰ ਸਿੰਘ ਜੀ ਹਜ਼ਰੋਂ ਵਾਲੇ ਮਿਲੇ ਸਨ। ਆਪ ਨੂੰ ਪੁਛਨ ਤੋਂ ਪਤਾ ਲਗਾ ਕਿ ਸ੍ਰੀ ਬਾਬਾ ਬਾਲਕ ਸਿੰਘ ਜੀ ਦਾ ਜਨਮ ਸਰਵਾਲੇ ਪਿੰਡ ਦਾ ਨਹੀਂ ਛੋਈ ਦਾ ਹੈ। ਛੋਈ ਵਿਚੋਂ ਹਜ਼ਰੋਂ ਆ ਨਿਵਾਸ ਕੀਤਾ। ਏਥੇ ਆਕੇ ਖਦਰ ਕਪੜੇ ਅਤੇ ਕੁਲਿਆਂ ਦੀ ਜੇਕਿ ਪਠਾਨ ਸਿਰਤੇ ਪਾਵਦੇ ਹਨ ਟੋਪੀਆਂ ਇਨ੍ਹਾਂ ਦੇ

ਦੁਕਾਨ ਕੀਤੀ। ਖਦਰ ਕੁਲੇ ਪਿੰਡੀ ਤੋਂ ਹੀ ਖੀਦਨ ਜਾਯਾ
 ਕਰਦੇ ਸਨ। ਸਰਵਾਲੇ ਪਿੰਡ ਦਾ ਜਨਮ ਬਾਬੇ ਸੰਗਤੋਂ ਦਾ ਹੈ।
 ਜਦ ਬਾਬਾ ਵਜੀਰ ਸਿੰਘ ਜੀ ਜੋ ਜੀ ਬਾਬਾ ਬਾਲਕ ਸਿੰਘ
 ਜੀ ਦੇ ਸਕੇ ਭਾਈ ਦੇ ਪੋਤੇ ਹਨ ਅਤੇ ਸ੍ਰੀ ਬਾਬਾ ਕਾਹਨ
 ਸਿੰਘ ਜੀ ਦੇ ਸਪੁਤ੍ਰ ਇਸ ਬਾਤ ਨੂੰ ਤਸਦੀਕ ਕਰਦੇ ਹਨ
 ਜੋ ਬਾਬਾ ਬਾਲਕ ਸਿੰਘ ਜੀ ਹਮੇਸ਼ਾ ਸੇਵਾ ਲੈਣ
 ਵਾਸਤੇ ਰਾਵਲ ਪਿੰਡੀ ਜਾਂਦੇ ਸਨ ਤੇ
 ਜਨਮ ਸੰਮਤ ੧੮੫੬ ਬਿਕ੍ਰਮੀ ਦਾ ਹੈ ਪਿੰਡ ਛੋਈ ਦਾ ਹੈ
 ਫਿਰ ਕੋਨ ਸੇ ਖਾਨ ਦਾਨ ਤੋਂ ਸ੍ਰੀ ਮਾਨ ਜੀ ਨੇ ਸੰਮਤ
 ੧੮੪੧ ਬਿਕ੍ਰਮੀ ਲਿਖਿਆ ਹੈ। ਸ੍ਰੀ ਬਾਬਾ ਵਜੀਰ ਸਿੰਘ ਜੀ
 ਸਚੇ ਕਿ ਇਕ ਅਫਰਉ ਆਦਮੀ ਭਾਈ ਧਨੀ ਰਾਮ ਜੀ
 ਸਚੇ? ਆਦਿ ੨"

ਅਸੀਂ ਗਯਾਨੀ ਜੀ ਨੂੰ ਪੁਛਦੇ ਹਾਂ ਕਿ ਇਸ ਗਲ
 ਨਾਲ ਤੁਹਾਡਾ ਕੀ ਵਾਸਤਾ ਕਿ ਸ੍ਰੀ ਸਤਿਗੁਰੂ ਬਾਲਕ ਸਿੰਘ
 ਜੀ ਦਾ ਜਨਮ ਛੋਈ ਦਾ ਸੀ ਜਾਂ ਸਰਵਾਲੇ ਦਾ। ਸੰਮਤ
 ੧੮੫੬ ਸੀ ਜਾਂ ੧੮੪੧ ਏਹ ਗਲਾਂ ਨਾਮਧਾਰੀ ਇਤਹਾਸ
 ਨਾਲ ਸਬੰਧ ਰਖਦੀਆਂ ਹਨ ਜਿਨ੍ਹਾਂ ਦਾ ਵੇਸਲਾ ਆਪੇ
 ਨਾਮਧਾਰੀ ਵਿਦਵਾਨ ਕਰ ਲੈਣਗੇ। ਪਰ ਤੁਹਾਡੇ ਧੋਤੇ ਮੂੰਹ
 ਉਤੇ ਏਹ ਤਾਜੀ ਚਪੇੜ ਕਾਫੀ ਹੈ ਜੋ ਤੁਹਾਡੀ ਮਕਾਰੀ
 ਚਲਾਕੀ ਦਾ ਭਾਂਡਾ ਭੰਨ ਦਿੰਦੀ ਹੈ ਏਹ ਹੈ ਪੂਜਯ ਸ੍ਰੀ
 ੧੦੮ ਬਾਬਾ ਵਜੀਰ ਸਿੰਘ ਜੀ ਦੀ ਓਹ ਚਿਠੀ ਜੋ ਓਹਨਾਂ
 ਨੇ ਤੁਹਾਡੇ ਬੁਧਲਾਣੇ ਦੇ ਕੁਫਰ ਨੂੰ ਪੜਕੇ ਓਸਦੀ ਤਰ-

ਦੀਦ ਵਿਚ ਸਤਿਗੁਰੂ ਨੂੰ ਲਿਖੀ ਪਾਠਕਾਂ ਦੀ ਗਯਾਤ
ਹਿਤ ਬਾਬਾ ਜੀ ਦੀ ਓਹ ਚਿਠੀ ਦਰਜ ਕਰਦੇ ਹਾਂ:-

ਗਯਾਨੀ ਖਜਾਨ ਸਿੰਘ 'ਬੁਧੂ' ਦੇ ਮੁਬਾਲਗੇ ਦੀ ਤਰਦੀਦ

ਸਰਬਤ ਸਾਧ ਸੰਗਤ ਪਤੀ ਵਿਦਤ ਹੋਵੇ ਕਿ ਟੁਕਟ
ਬੁਧੂ ਲਾਣਾ ਨੰ: ੭ ਵਿਚ ਗਯਾਨੀ ਖਜਾਨ ਸਿੰਘ ਨੇ ਸ੍ਰੀ
ਸਤਿਗੁਰੂ ਬਾਲਕ ਸਿੰਘ ਜੀ ਸਬੰਧੀ ਮੇਰੇ ਨਾਲ ਹੋਈ ਗਲ
ਬਾਤ ਪ੍ਰਕਾਸ਼ਤ ਕੀਤੀ ਹੈ ਉਸ ਵਿਚ ਬਹੁਤ ਸਾਰਾ ਝੂਠ
ਅਤੇ ਮੁਬਾਲਗੇ ਤੋਂ ਕੰਮ ਲੀਤਾ ਗਿਆ ਹੈ।

ਮੈਂ ਓਸਦੀ ਬਾਬਤ ਸਪਸ਼ਟ ਕਰ ਦੇਨਾ ਚਾਹੁੰਦਾ ਹਾਂ ਕਿ
(੧) ਸਤਿਗੁਰੂ ਬਾਬਾ ਬਾਲਕ ਸਿੰਘ ਜੀ ਨੇ ਕਦਾਚਿਤ
ਕੁਲਿਆ ਦੀ ਦੁਕਾਨ ਨਹੀਂ ਫੀਤੀ ਅਤੇ ਨਾਹੀ ਕਦੀ ਆਪ

ਰਾਵਲਪਿੰਡੀ ਗਏ ਸਨ (੨) ਏਹ ਗਲ ਬਿਲਕੁਲ

ਗਲਤ ਹੈ ਕਿ ਮੈਂ ਸਤਿਗੁਰੂ ਜੀ ਦਾ ਜਨਮ ਸੰਮਤ ੧੮੫੬
ਦਸਿਆ ਹੈ। ਬਲਕਿ ਹਕੀਕਤ ਏਹ ਹੈ ਕਿ ਮੈਂ ਜਨਮ ਸੰਮਤ
ਸਬੰਧੀ ਓਹਨਾ ਨੂੰ ਕੁਛ ਨਹੀਂ ਦਸਿਆ। ਏਨਾ ਜ਼ਰੂਰ ਹੈ
ਕਿ ਮੈਂ ਆਪਣੇ ਬਾਬਤ ਅਤੇ ਆਪਣੇ ਭਾਈਆਂ ਦੇ ਬਿਵਹਾਰ
ਬਾਬਤ ਬਚਨ ਕਰਦਿਆਂ ਹੋਇਆਂ ਕੇਵਲ ਏਹ ਗਲਾਂ ਆਖੀਆਂ
ਹਨ ਕਿ (ੳ) ਮੈਂ ਕੁਲਿਆ ਦੀ ਦੁਕਾਨ ਕਰਦਾ ਸਾਂ ਪਰ ਦੋ
ਸਾਲ ਤੋਂ ਛੱਡ ਕੇ ਹੁਣ ਕੇਵਲ ਗੁਰਦੁਆਰੇ ਦੀ ਹੀ ਮੇਵਾ
ਰਦਾ ਹਾਂ (ਅ) ਵਡੇ ਭਾਈ ਬਾਬਾ ਅਮੀਰ ਸਿੰਘ ਜੀ

ਹਰੀ ਪੁਰ ਜਿਲਾ ਹਜਾਰਾ ਵਿਚ ਦਫਤਰ ਕਾਨੂੰ-ਗੋਈ ਦੀ
ਪਦਵੀ ਤੇ ਰਹੇ ਅਤੇ ਅਜ ਕਲ ਪਿਨਸਨ ਲੈ ਰਹੇ ਹਨ ਅਤੇ
(੯) ਛੋਟੇ ਡਾਈ ਬਾਬਾ ਰੰਜੀਤ ਸਿੰਘ ਜੀ ਹਜਰੇ ਸਾਹਬ
ਵਿਖੇ ਆਪਣਾ ਜਾਤੀ ਵਿਹਾਰ ਸ਼ਾਹਕਾਰਾ ਕਰਦੇ ਹਨ। ਏਹ
ਸਾਰੀ ਗਲ ਬਾਤ ਹੈ ਜੋ ਮੇਰੇ ਅਤੇ ਗਯਾਨੀ ਦੇ ਦਰਮਿਆਨ
ਹੋਈ। ਰਾਵਲਪਿੰਡੀ ਨਾਲ ਸਤਿਗੁਰਾ ਤੋਂ ਲੈਕੇ ਸਾਡੇ ਰੁਜ਼ਗਾਰ
ਦਾ ਕੋਈ ਸਬੰਧ ਨਹੀਂ। ਸਤਿਗੁਰਾ ਤਾਂ ਕੀ ਕਦੇ ਮੈਂ ਵੀ
ਕੁਲਿਆਂ ਦੇ ਸਬੰਧ ਵਿਚ ਰਾਵਲ ਪਿੰਡੀ ਨਹੀਂ ਗਿਆ।
ਕੁਲਿਆਂ ਦਾ ਮਾਲ ਹਮੇਸ਼ਾਂ ਪਸ਼ਾਵਰ ਤੇ ਹੀ ਖਰੀਦਿਆ
ਜਾਂਦਾ ਰਿਹਾ ਹੈ। ਸ੍ਰੀ ਗੁਰੂ ਬਾਲਕ ਸਿੰਘ ਜੀ ਦੀ ਦੁਕਾਨ
ਕੁਲਿਆਂ ਦੀ ਨਹੀਂ ਬਲਕਿ ਸਰਾਫੀ ਦੀ ਸੀ।

ਗਯਾਨੀ ਜੀ ਨੂੰ ਏਡਾ ਬੂਠ ਅਤੇ ਕੁਫਰ ਨਹੀਂ ਤੋਲਣਾ
ਚਾਹੀਦਾ ਸੀ। ਇਨਸਾਨੀ ਇਖਲਾਕ ਅਤੇ ਤਹਿਜੀਬ ਦੇ
ਕਾਨੂੰਨ ਵਿਚ ਅਜੇਹੀ ਫਜ਼ੂਲਕੋਈ ਅਤੀ ਅਯੋਗ ਹੈ।

ਲੇਖਨ ਵਜੀਰ ਸਿੰਘ ਸੂਬਾਹਜਰੇ ਸਾਹਬ

੨ ਅਸੂ ੧੯੮੯

ਏਹ ਹੈ ਗਯਾਨੀ ਜੀ ਦੀ ਸਚਾਈ ਜੋ ਸ੍ਰੀ ਬਾਬਾ
ਜੀ ਦੀ ਏਸ ਚਿਠੀ ਤੋਂ ਫੁਟ ੨ ਕੇ ਪਈ ਨਿਕਲ ਦੀ ਹੈ।
ਪਾਠਕ ਦੇਖਨ ਕਿ ਗਯਾਨੀ ਜੀ ਦਰੋਗ-ਗੋਈ ਕਰਨ ਵਿਚ
ਕੌਝੇ ਮਾਹਰ ਹਨ।

ਇਸੇ ਲੇਖ ਦੇ ਅਖੀਰ ਵਿਚ ਗਯਾਨੀ ਜੀ ਲਿਖਦੇ
ਹਨ ਕਿ 'ਸ੍ਰੀ ਮਾਨ ਜੀ ਜੋ ਆਪ ਬਾਬਾ ਬਾਲਕ ਸਿੰਘ ਜੀ ਦਾ

ਜਨਮ ਸਰਵਾਲੇ ਪਿੰਡ ਦਾ ਸਾਬਤ ਕਰ ਦੇਵੋ ਤਾਂ ਦਾਸ ਸਿਰਦੀ
 ਸਜਾ ਮੰਨਣ ਲਈ ਤਿਆਰ ਹੈ ਇਸ ਸਬੰਧੀ ਅਸੀਂ ਆਪਣੀ
 ਖੋਜ ਅਤੇ ਵਿਚਾਰ ਪ੍ਰਗਟ ਕਰਨਾ ਹਾਲਾਂ ਕੋਈ ਏਡਾ
 ਜ਼ਰੂਰੀ ਨਹੀਂ ਸਮਝਦੇ। ਪਰ ਗਯਾਨੀ ਜੀ ਦਾ ਆਪਣਾ
 ਲਿਖਣਾ ਹੋਯਾ ਆਪਣੇ ਹਥਾਂ ਨਾਲ ਆਪਣੇ 'ਬੁਧੂ ਲਾਣੇ'
 ਵਿਚ ਲਿਖਣਾ ਹੋਯਾ ਦਸਕੇ ਏਹ ਇਨਸਾਫ਼ ਸਚਾਈ ਪਸੰਦ
 ਪਾਠਕਾਂ ਉਤੇ ਹੀ ਛੱਡਦੇ ਹਾਂ ਕਿ ਗਯਾਨੀ ਜੀ ਜੇਹੜਾ
 ਟੱਮਕ ਜੇਡੇ ਸਿਰਦਾ ਭਾਰ ਚਾਈ ਵਿਰਦੇ ਹਨ ਏਹ ਹੁਨ
 ਆਪਣੇ ਬਚਨਾ ਅਨੁਸਾਰ ਪਤੱਗਯਾ ਪੂਰੀ ਕਰਨ ਲਈ ਆਪਹੀ
 'ਕੱਪ ਉਤਾਰਨ' ਤਾਂ ਚੰਗਾ ਹੈ ਕਿਉਂਕਿ ਆਪ ਸਿਰਦੀ ਬਾਜੀ
 ਲਾ ਚੁਕੇ ਹਨ। ਹਾਰ ਚੁਕੇ ਹਨ ਆਪਣੇ ਲਿਖੇ ਨਾਲ।
 ਆਪ ਬੁਧੂ ਲਾਣਾ ਨੰ: ੬ ਦੇ 'ਗੁਰ ਪ੍ਰਨਾਲੀ' ਨਾਮੀ
 ਅਪਣੇ ਲੇਖ ਵਿਚ ਖੁਦ ਹੀ ਇਵ ਇਕਬਾਲ ਕਰ ਚੁਕੇ ਹਨ:—

ਉਤ੍ਰ ਨਿਰੰਕਾਰੀ—ਭਾਈ ਨਿਗੀਯਾਰ ਵੀਰ ਜੀ ਜਿੰਨਾ
 ਦਾ ਆਪ ਜ਼ਿਕਰ ਕਰਦੇ ਹੋ ਏਹਨਾਂ ਦਾ ਜਨਮ ਠੀਕ
 ੧੮੫੬ ਬਿਕ੍ਰਮੀਨੂੰ ਹਜ਼ਰੇ ਵਿਚ ਨਹੀਂ ਬਲਕੇ ਸਰਵਾਲੇ

ਪਿੰਡ ਵਿਚ ਹੋਯਾ ਹੈ ਇਲਾਕਾ ਅਟਕ ਭਾਵ ਕੈਮਲ-
 ਪੁਰ ਦਾ ਹੈ ਹਜ਼ਰੇ ਤੋਂ ਲੈਂਹਦੀ ਪਸ਼ਾਵਰ ਵਲ ਜਿਸਦੀ
 ਗਿਰਦ ਨਿਵਾਹੁ ਪਿੰਡ ਢੇਹ ਤੇ ਬੜੇਠਾ ਨਜੀਕ ਨਜੀਕ ਹਨ"
 ਬੁਧੂ ਲਾਣਾ ਨੰ: ੬ ਪੰਨਾ ੧੩੪।

ਜਾਦੂ ਓਹ ਜੋ ਸਿਰ ਚੜ੍ਹ ਬੋਲੇ ਸਚਾਈ ਇਸਨੂੰ
 ਆਹਦੇ ਹਨ, ਹਰਫ਼ ਦਰਿਯ ਸਜਨ ਸਜਾ ਦੇ ਕਾਬਿਲ ਹੈ।

ਜੇ ਗਯਾਨੀ ਜੀ ਪ੍ਰਤੱਗਯਾ ਪੂਰੀ ਕਰਨ ਵਾਲੇ ਹਨ ਤਾਂ
 ਹੁਣ ਇਸ ਸਿਰ ਤੇ ਉਹਨਾਂ ਦਾ ਕੋਈ ਅਧਿਕਾਰ ਨਹੀਂ ਰਿਹਾ
 'ਸਿਰ ਦੀ ਸਜਾ ਮੰਨ ਚੁਕੇ ਹਨ, ਆਪੇ ਫਾਥੜੀਏ ਤੇਨੂੰ ਕੋਣ
 ਛੁਡਾਵੇ, ਜੇ ਪ੍ਰਤੱਗਯਾ ਪੂਰੀ ਨਹੀਂ ਕਰਨੀ ਸਿਰ ਦੀ ਸਜਾ
 ਨਹੀਂ ਮੰਨਣੀ ਤਾਂ ਪਾ ਲਵ ਚਪਣੀ ਵਿਚ ਪਾਣੀ ਅਤੇ ਵਿਚ
 ਨਕ..... ਆਖੋ ਸਤਿ ਸੀ ਅਕਾਲ

ਨਾਮਧਾਰੀ ਅਤੇ ਨਿਰੰਕਾਰੀਆਂ ਦਾ ਸਬੰਧ

ਨੰ: ੪:- ਅਸੀਂ ਲਿਖਿਆ ਸੀ ਕਿ ਨਾਮਧਾਰੀ ਅਤੇ ਨਿਰੰਕਾਰੀਆਂ
 ਦਾ ਸਬੰਧ ਉਕਾ ਹੀ ਨਿਰਮੂਲ ਹੈ ਅਸੂਲਾਂ ਵਿਚ ਜਿਮੀਨ ਅਸ-
 ਮਾਨ ਦਾ ਫਰਕ ਹੈ, ਜਿਸਨੂੰ ਸਾਰੇ ਹੀ ਜਾਨਦੇ ਹਨ।

ਇਸਦੇ ਉਤ੍ਰ ਵਿਚ ਗਯਾਨੀ ਜੀ ਫਰਮਾਦੇ ਹਨ ਕਿ
 'ਚਕ੍ਰਵਰਤੀ ਜੀ ਦਾ ਕਥਨ ਠੀਕ ਸਚਾ ਹੈ ਕਿਉਂਕਿ ਨਿਰੰ-
 ਕਾਰੀ ਸੰਪ੍ਰਦਾ ਤਾਂ ਸ੍ਰੀ ਗੁਰੂ ਨਾਨਕ ਨਿਰੰਕਾਰੀ ਤੋਂ ਚਲੀ
 ਹੈ ਅਤੇ ਨਾਮਧਾਰੀ ਕੂਕਿਆਂ ਦੀ ਸੰਪ੍ਰਦਾ ਜਿਸਤਰ੍ਹਾਂ ਬਾਬਾ ਬਾਲਕ
 ਸਿੰਘ ਜੀ ਤੋਂ ਚਲੀ ਹੈ। ਨਾਮਧਾਰੀ ਵੀਰ ਧੁਰਦੀ ਬਾਣੀ ਦੇ
 ਉਲਟ ਕੰਮ ਕਰਦੇ ਹਨ, ਵਰਨੀ ਕਰਨੀ..... ਹਵਨ ਕੁੰਡ
 ਬਣਾਕੇ ਹਵਨ ਕਰਨਾ, ਕਪੜੇ ਉਤਾਰਕੇ ਟੱਟੀ ਜਾਣਾ ਆਦਿ।

ਸ੍ਰੀ ਮਾਨ ਗਯਾਨੀ ਜੀ ਤਾਂ ਉਚਰਦੇ ਹਨ ਕਿ ਨਿਰੰਕਾਰੀ
 ਸੰਪ੍ਰਦਾ ਸ੍ਰੀ ਗੁਰੂ ਨਾਨਕ ਤੋਂ ਚਲੀ ਹੈ ਪਰ ਨਿਰੰਕਾਰੀ ਸੰਪ੍ਰਦਾਇ
 ਦੇ ਇਕ ਵਿਦੁਾਨ 'ਤਾਲਿਬ' ਜੀ ਲਿਖਦੇ ਹਨ ਕਿ 'ਨਿਰੰ-
 ਕਾਰੀ ਪੰਥ ਕੋਈ ਨਵਾਂ ਪੰਥ ਨਹੀਂ ਹੈ, ਇਹ ਇਕ ਅਨਾਦੀ
 ਪੰਥ ਹੈ, ਨਾ ਇਸਦਾ ਕੋਈ ਆਦਿ ਹੈ ਨ ਅੰਤ ਹੈ ਨਾ ਹੀ ਇਹ

ਪੰਥ ਕਿਸੇ ਮਨੁਸ਼ ਦਾ ਬਾਪਿਆ ਹੋਯਾ ਹੈ ਤੇ ਨਾ ਹੀ ਕੋਈ
 ਏਸ ਨੂੰ ਸੰਸਾਰ ਤੋਂ ਮਿਟਾ ਸਕਦਾ ਹੈ ਕਿਉਂਕਿ ਨਿਰੰਕਾਰ
 ਅਨਾਦੀ ਹੈ, ਅਨੰਤ ਹੈ ਇਸ ਵਾਸਤੇ ਜਦ ਤੋਂ ਸ੍ਰੀ ਗੁਰੂ
 ਨਿਰੰਕਾਰ ਜੀ ਦੀ ਹਸਤੀ ਮੰਨੀ ਜਾਵੇਗੀ ਉਸੀ ਵਕਤ ਤੋਂ
 ਉਸਦੇ ਮਿਲਾਪ ਦਾ ਵੀ ਕੋਈ ਨਕੋਈ ਕਿਸੇ ਨ ਕਿਸੇ ਸ਼ਕਲ
 ਵਿਚ ਰਸਤਾ (ਪੰਥ) ਮੰਨਣਾ ਪਵੇਗਾ।.....ਨਿਰੰਕਾਰੀ
 ਪੰਥ ਅਨਾਦੀ ਹੈ ਤੇ ਸਤਿਗੁਰੂ ਇਸ ਰਸਤੇ ਦਾ ਗਿਆਨ
 ਦੇਨ ਵਾਲਾ ਵੀ ਸਿਦੀਵ ਹੁੰਦਾ ਆਯਾ ਹੈ ਤੇ ਹੁੰਦਾ ਰਵੇਗਾ
 ਤਾਵੇਂ ਓਹ ਸੰਸਾਰ ਦੇ ਕਿਸੇ ਹਿਸੇ ਵਿਚ ਹੋਵੇ" (ਨਿਰੰਕਾਰੀ ਸਫਾ
 ੩-੪ ਪ੍ਰਕਾਸ਼ਕ ਨਿਰੰਕਾਰੀ ਯੋਗਮੋਨ ਅੰਸੋਸੀਏਸ਼ਨ ਰਾਵਲਪਿੰਡੀ)
 ਗਿਆਨੀ ਜੀ ਤਾਂ ਲਿਖਦੇ ਹਨ ਕਿ ਨਿਰੰਕਾਰੀ
 ਸੰਪ੍ਰਦਾ ਸ੍ਰੀ ਗੁਰੂ ਨਾਨਕ ਨਿਰੰਕਾਰੀ ਤੋਂ ਚਲੀ ਪਰ "ਤਾਲਿਬ"
 ਜੀ ਦਸਦੇ ਹਨ ਇਸ ਦਾ ਪਤਾ ਹੀ ਕੋਈ ਨਹੀਂ ਕਦੇ ਚਲੀ
 ਅਤੇ ਅਜ ਤੀਕ ਕਿੰਨੇ ਪ੍ਰਚਾਰਕ ਏਸ ਦੇ ਹੋਏ ਜਿਸ ਪੰਥ ਦੀ
 ਸ੍ਰੀ ਤਾਲਿਬ ਜੀ ਨੇ ਤਾਹੀਫ਼ ਕੀਤੀ ਹੈ ਏਹ ਇਕ ਸ਼ਾਸਤਰ
 ਕਲਪਿਤ ਪੰਥ ਹੈ ਜਿਸਨੂੰ ਸਨਾਤਨ ਧਰਮ ਜਾਂ ਵੇਦਕ ਧਰਮ
 ਕਿਹਾ ਜਾਂਦਾ ਹੈ ਕਿਉਂਕਿ ਤਾਲਿਬ ਜੀ ਦੇ ਵਿਚਾਰ ਵਿਚ
 ਸ੍ਰੀ ਗੁਰੂ ਨਾਨਕ ਜੀ ਤੋਂ ਬਹੁਤ ਪਹਿਲੇ ਦਾ ਏਹ ਨਿਰੰ-
 ਕਾਰੀ ਪੰਥ ਕਾਇਮ ਹੈ ਤਾਲਿਬ ਜੀ ਦੇ ਏਸ ਖਯਾਲ ਅਨੁ-
 ਸਾਰ ਸ੍ਰੀ ਗੁਰੂ ਨਾਨਕ ਜੀ ਏਸ ਪੰਥ ਦੇ ਪ੍ਰੀਵਰਤਕ (ਬਾਨੀ)
 ਨਹੀਂ ਪ੍ਰਚਾਰਕ ਕਹੇ ਜਾ ਸਕਦੇ ਹਨ। ਜਿਸ ਮਜ਼ਬ ਦੇ ਬਾਨੀ
 ਦਾ ਹੀ ਕੋਈ ਪਤਾ ਨਹੀਂ ਕਿ ਕੌਣ ਹੋਯਾ ਹੈ ਤੇ ਕੌਣ ਨਹੀਂ

ਅਤੇ ਅਜ ਤੀਕ ਇਸ ਵਿਚ ਕੋਣ ਕੋਣ ਪ੍ਰਚਾਰਕ ਹੋਏ ਹਨ ਅਤੇ ਉਹ ਕਿਸ ਤਰ੍ਹਾਂ ਦਾ ਪ੍ਰਚਾਰ ਕਰਦੇ ਸਨ ਕਿਸ ਸਮੇਂ ਕੇਹੜੀ ਮਰਯਾਦਾ ਕਾਇਮ ਸੀ? ਉਸ ਮਜ਼ਹਬ ਦੇ ਪੈਰੋ ਦੂਜਿਆਂ ਤੇ ਦੇਸ਼ ਅਰੋਪਨ ਕਿ ਏਹ ਹਵਨ, ਵਰਨੀ ਆਦਿ ਮਨਮਤ ਕਰਦੇ ਹਨ ਪਰ ਉਹ ਜਰਾ ਆਪਣੇ ਪਿਛੋਕੇ ਵਲ ਤਾਂ ਖਯਾਲ ਕਰਕੇ ਦੇਖਨ ਕਿ ਉਹਨਾਂ ਦੀ ਗੁਰਮਤ ਕੋਹੋ ਜੇਹੀ ਹੁੰਦੀ ਸੀ ਸਾਨੂੰ ਹੈਰਾਨੀ ਤਾਂ ਏਸ ਗਲ ਦੀ ਹੈ ਕਿ ਜਿਸ ਹਵਨ ਨੂੰ ਏਹ ਮਨਮਤ ਦਸਦੇ ਹਨ ਏਹਨਾਂ ਦੀਆਂ ਆਪਣੀਆਂ ਪੈਥੀਆਂ ਵਿਚ ਲਿਖਿਆ ਹੈ ਕਿ ਏਹਨਾਂ ਦੇ ਗੁਰੂਆਂ ਦੇ ਅਵਤਾਰ ਹੀ ਇਸ ਵਾਰ ਯਗ ਹਵਨ ਕੰਮ ਕਰਨ ਲਈ ਹੋਯਾ ਹੈ ਪਰ ਏਹ ਗਯਾਨੀ ਜੀਆਦਿ ਨਿਰੰਕਾਰੀ ਅਜੀਬਤਰਾਂ ਦੇ ਹੀ ਗੁਰਮਤੀ ਹਨ ਕਿ ਜਿਸ ਗਲ ਦੇ ਪ੍ਰਚਾਰ ਲਈ ਏਹਨਾਂ ਦੇ ਗੁਰੂ ਸਾਹਬ ਧਰ ਤੇ ਅਵਤੀਰਨ ਹੋਏ, ਏਹ ਉਹਨਾਂ ਦੇ ਸਿਖ ਉਹਨਾਂ ਗਲਾਂ ਨੂੰ ਮਨਮਤ ਦਸਦੇ ਹਨ। ਦੇਖੋ ਸਾਡੇ ਏਸ ਕਥਨ ਦੀ ਸਚਾਈ ਲਈ 'ਨਿਰੰਕਾਰੀ' ਟ੍ਰੈਕਟ ਜੋ ਸ੍ਰੀ ਬਾਬਾ ਦਿਆਲ ਜੀ ਮਹਾਰਾਜ ਦੇ ੭੭ ਵੇਂ ਜੋਤੀ ਜੋਤ ਸਮੇਟ ਦੇ ਗੁਰ ਪੁਰਾ ਤੇ ਪ੍ਰਕਾਸ਼ਤ ਹੋਯਾ ਹੈ।

“ਤਬ ਸੰਗਤ ਨੂੰ ਹੁਕਮ ਹੋਯਾ ਜੋ ਸਭ ਸਿਖਾਂ ਨੂੰ ਸਾਂਝਾ ਉਪਦੇਸ਼ ਹੈ ਜੋ ਨਿਰੰਕਾਰ ਜੀ ਦਾ ਜਾਪ ਜਪਨਾ ਤੇ ਕੋਈ ਤੁਸਾਨੂੰ ਮਨ੍ਹੇ ਕਰੇ ਥਾਣੀ ਸ੍ਰੀ ਨਿਰੰਕਾਰ ਜੀ ਕੀ ਸ਼ਬਦ ਵਿਚ ਦੋ ਆਦਿ ਜਪ ਸਾਹਬ ਵਿਚ ਲਿਖਿਆ ਹੈ, ‘ਸਚ ਖੰਡ ਵਸੇ ਨਿਰੰਕਾਰ’

ਕਰ ਕਰ ਵੇਖੇ ਨਦਰ ਨਿਹਾਲ

'ਨਿਹਲੰਕ ਹੋਇ ਉਤਰਸੀ ਮਹਾਂਬਲੀ ਅਵਤਾਰ।

ਸੰਤ ਰਖਿਆ ਜੁਗ ਜੁਗ ਕਰੇ ਦੁਸਟਾਂ ਕਰੇ ਸੰਘਾਰ।

ਨਵੇਂ ਧਰਮ ਚਲਾਇਸੀ ਜਗ ਹੋਮ ਇਹ ਵਾਰ।

ਨਾਨਕ ਕਲਜੁਗ ਤਾਰਸੀ ਕਲ-ਤਾਰਨ ਨਾਮ ਅਧਾਰ।

(ਨਿਰੰਕਾਰੀ, ਟੈਕਟ ਪੰਨਾ ੮੦)

ਕਿਉਂ ਜੀ ? ਜਿਸ ਹਵਨ ਨੂੰ ਗਯਾਨੀ ਜੀ ਮਨ-

ਮਤ ਢਲ ਰਹੇ ਹਨ ਏਹਨਾਂ ਦੇ ਗੁਰੂ ਏਸੇ ਮਨਮਤ

"ਨਵੇਂ ਧਰਮ ਚਲਾਇਸੀ ਜਗ ਹੋਮ ਇਹ ਵਾਰ"

ਦਾ ਪ੍ਰਚਾਰ ਕਰਨ ਆਏ ਹਨ ਪਰ ਏਹ ਨਾਂ ਮੰਨਦੇ

ਹੋਏ ਵੇਰ ਵੀ ਗੁਰਮਤੀਏ ਹੋਨ ਦੀਆਂ ਡੀਂਗਾਂ ਮਾਰ

ਰਹੇ ਹਨ। ਧੰਨ ਸ੍ਰੀ ਨਿਰੰਕਾਰ ਜੀ ਹਨ ਜਿੰਨਾਂ ਨੇ

ਨਾਮਧਾਰੀ ਪੰਥ ਦੀ ਮਰਯਾਦਾ ਜਗ ਹਵਨ ਦੇ ਪ੍ਰਚਾਰ

ਲਈ ਸ੍ਰੀ ਬਾਬਾ ਦੁਬਾਰਾ ਸਿੰਘ ਜੀ ਮਹਾਰਾਜ ਨੂੰ ਹੁਕਮ ਦਿਤਾ।

ਕਪੜੇ ਟੋਟੀ ਲਾਹਕੇ ਜਾਣ ਨੂੰ ਵੀ ਗਯਾਨੀ ਜੀ

ਮਨਮਤ ਵਿਚ ਹੀ ਸ਼ੁਮਾਰ ਕਰਦੇ ਹਨ। ਪਾਠਕ ਵਿਚਾਰ

ਕਰਕੇ ਦੇਖਨ ਕਿ ਈਰਖਾ ਦੀ ਅਗ ਨੇ ਗਯਾਨੀ ਜੀ

ਨੂੰ ਕਿਵੇਂ ਲੂਸ ਘਤਿਆ ਨੇ ਅਤੇ ਬੁਧੀ ਨੂੰ ਕੇਡਾ

ਫੁਸਟ ਕਰ ਘਤਿਆ ਨੇ ਜੋ ਇਕ ਨੇਕ ਅਤਪਵਿਤ੍ਰ ਸੁਚਤਾ

ਦੀ ਮਰਯਾਦਾ ਨੂੰ ਵੀ ਮਨਮਤ ਦੀ ਐਨਥ ਨਾਲ ਤਕ

ਰਹੇ ਹਨ, ਅਸੀਂ ਹੋਰਾਨ ਹਾਂ ਕਿ ਨਿਰੰਕਾਰੀ ਸਜਨ ਖਬਰੇ ਚੋਕੇ

ਬਿਚ ਟੋਟੀ ਹੋਣ ਨੂੰ ਹੀ ਗੁਰਮਤ ਵਿਚ ਸ਼ੁਮਾਰ

ਕਰਦੇ ਹੋਨ ? ਦੀਵਾਨ ਵਿਚ ਨਾਚਕਰਨ ਨੂੰ ਕਿਤੇਤਾਂ ਗਯਾਨੀ ਜੀ ਗੁਰਮਤ ਦਸਕੇ ਆਪਣੇ ਗੁਰ ਬਾਬਾ ਦੁਬਾਰਾ ਸਿੰਘ ਜੀ ਮਹਾਰਾਜ ਤੋਂ ਭਰੇ ਦੀਵਾਨ ਵਿਚ ਨਾਚ ਕਰਵਾ ਰਹੇ ਹਨ ਅਤੇ ਕਿਤੇ ਮਨਮਤ ਦਸ ਰਹੇ ਹਨ। ਏਸ ਮਨਮਤ ਨੂੰ ਜੋ ਸ੍ਰੀ ਬਾਬਾ ਦੁਬਾਰਾ ਸਿੰਘ ਜੀ ਕਰਦੇ ਰਹੇ ਹਨ ਅਸੀਂ ਗਯਾਨੀ ਜੀ ਦੀ ਜੁਬਾਨੀ ਹੀ ਏਥੇ ਦਰਜ ਕਰਦੇ ਹਾਂ।

ਸਤਿਗੁਰੂ ਦਰਬਾਰਾ ਸਿੰਘ ਜੀ ਜਦੋਂ ਵੀਚਾਰ ਕਰੇਤ ਸਨ ਤਦੋਂ ਖੜਕੇ ਦਰਬਾਰ ਦੀ ਚਾਨਣੀ ਦਾ ਰਸਾ ਪਕੜ ਕੇ ਵੀਚਾਰ ਕਰਦੇ ਸਨ ਜਦੋਂ ਪ੍ਰੇਮ ਦੇ ਰੰਗ ਵਿਚ ਸੰਗਤ ਆ ਜਾਂਦੀ ਸੀ ਤਦੋਂ ਸਾਹਬ ਦਰਬਾਰਾ ਸਿੰਘ ਜੀ ਪੈਰ ਮਾਰਨ ਲਗ ਪੈਂਦੇ ਸਨ ਜਿਸ ਤਰਾਂ ਨਾਚ ਕਰੀਦਾ ਹੁੰਦਾ ਹੈ (ਬੁਧੂ ਲਾਣਾ ਨੰ: ੬ ਪੰਨ ੧੪੩)

ਸੁਣਾਓ ਗਯਾਨੀ ਜੀ ਜੇ ਕੂਕੇ ਨਚ ਕੇ ਮਨਮਤ ਕਰਦੇ ਹਨ ਤਾਂ ਸਭ ਤੋਂ ਵੱਡੇ ਮਨਮਤੀਏ ਸ੍ਰੀ ਸਾਹਬ ਦਰਬਾਰਾ ਸਿੰਘ ਜੀ ਸਨ ਜੋ ਦੀਵਾਨ ਵਿਚ ਪੈਰ ਮਾਰਨ ਲਗ ਪੈਂਦੇ ਸਨ ਜਿਸਤਰਾਂ ਨਾਚ ਕਰੀਦਾ ਹੁੰਦਾ ਹੈ "

ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਨੇ ਜਿਸ ਪ੍ਰਮ ਪਵਿਤ੍ਰ ਸਿਖ ਧਰਮ ਦੀ ਨੀਹ ਰਖੀ ਦਸਵੇਂ ਜਾਮੇ ਵਿਚ ਓਸ ਵਿਚ ਕੁਝ ਤਬਦੀਲੀਆਂ ਕਰਕੇ ਖਾਤਸਾ ਪੰਥ ਕਾਇਮ ਕਰ ਦਿਤਾ; ਸਿਖਾਂ ਲਈ ਖੰਡੇ ਜਾਂ ਅੰਮ੍ਰਿਤ ਜਾਇਜ਼ ਨਹਿਰਾਯਾ ਅਤੇ ਹੁਕਮ ਕੀਤਾ ਕਿ ਅਜ ਤਾਂ ਕੋਈ ਸਿਖ ਕਿਸੇ ਸਿਖ ਦਾ ਅਧਾ ਨਾਮ ਨਾ ਲਵੇ "ਅਧਾ ਨਾਮ" ਲੇਇ ਜੋ ਸੁ ਤਨਖਾਹੀ ਮੁੜ

ਆਦਿ ਹੁਕਮ ਜਾਰੀ ਕੀਤੇ।

ਪਰ ਸਾਨੂੰ ਪਤਾ ਨਹੀਂ ਲਗਦਾ ਕਿ ਜਿੰਨਾ ਸਾਹਬ
ਚਲਾ ਜੀ, ਅਤੇ ਸਾਹਿਬ ਰਤਾ ਜੀ ਨੂੰ ਆਪ ਪੂਰਨ ਗੁਰੂ
ਮੰਨਦੇ ਹੋ, ਅਤੇ ਨਾਮਧਾਰੀਆਂ ਨੂੰ ਅਨਮਤੀਏ ਦਸ ਰਹੇ ਹੋ
ਓਹਨਾਂ ਦੇ ਅਧੇ ਨਾਮ ਕਿਉਂ ਹੋਏ, ਅਤੇ ਓਹ ਸ੍ਰੀ ਗੁਰੂ
ਗੋਬਿੰਦ ਸਿੰਘ ਜੀ ਦੀ ਚਲਾਈ ਹੋਈ ਪਰਮ ਪਵਿਤ ਖੰਡ
ਦੇ ਅੰਮ੍ਰਤ ਦੀ ਮਰਯਾਦਾ ਤੋਂ ਵਿਰਥੇ ਰਹੇ। ਜਿੰਨਾਂ ਨੇ ਸ੍ਰੀ
ਸਤਿਗੁਰੂ ਗੋਬਿੰਦ ਸਿੰਘ ਜੀ ਦੇ ਵਿਰਸੇ ਦੀ ਗੁਰਿਆਈ
ਸੰਭਾਲੀ ਓਹਨਾਂ ਖੰਡੇ ਦੀ ਅੰਮ੍ਰਤ ਦੀ ਮਰਯਾਦਾ ਨੂੰ ਕਿਉਂ
ਨ ਅਪਨਾਯਾ। ਚਰਨ ਘਾਲ ਦੀ ਮਨਮਤ ਚਲਾਕੇ ਗੁਰੂ
ਜੀ ਦੇ ਹੁਕਮਾਂ ਨੂੰ ਕਿਉਂ ਭੰਗ ਕੀਤਾ। ਏਥੇ ਏਹ ਕਹਾਣ
ਡਾਵਾ ਸੋਹਣਾ ਦੁਕਦਾ ਹੈ ਇਕ ਜੇਵ ਟੁਰੀ ਜਾਂਦੀ ਦੇਖਕੇ
ਕਿਸੇ ਪੁਛਿਆ ਕਿ ਕਿਉਂ ਜੀ ਏਹ ਜੇਵ ਕਿੰਨ੍ਹਾ ਦੀ ਹੈ,
ਉਤ੍ਰ ਮਿਲਯਾ ਬਾਹਮਣਾਂ ਦੀ ਓਸ ਪੁਛਿਆ ਕਿ ਪਾਧੇ ਦਾ
ਕੀ ਨਾਉਂ ਹੈ। ਉਤ੍ਰ ਮਿਲਯਾ, ਮੋਲਾ ਬਖਸ਼, ਪੁਛਨ ਵਾਲਾ
ਹੋਰਾਨ ਹੋਕੇ ਕਹਿਨ ਲਗਾ ਵਾਹ ਭਈ ਵਾਹ, 'ਲਧਾ' ਭਤ
ਜਿਨਤ ਦਾ ਜੋ ਪਾਧੇ ਦਾ ਨਾਉਂ ਮੋਲਾ ਬਖਸ਼ ਬਸ ਏਹ
ਗਲ ਤੁਹਾਡੀ ਗੁਰਮਤ ਦੀ ਹੈ।

ਸੋ ਏਹ ਠੀਕ ਹੈ ਕਿ ਨਾਮਧਾਰੀ ਪੰਥ ਅਪਣੇ
ਕੁਲ ਕਾਰਜ ਪੂਰਨ ਗੁਰਮਤ ਅਨੁਸਾਰ ਕਰਦਾ ਹੈ ਅਤੇ
ਸ੍ਰੀ ਦਸਮੇਸ਼ ਪਾਤਸ਼ਾਹ ਜੀ ਦੀ ਚਲਾਈ ਹੋਈ ਪਰਮ
ਪਵਿਤ ਖੰਡੇ ਦੀ ਮਰਯਾਦਾ ਦਾ ਪ੍ਰਚਾਰ ਕਰਦਾ ਹੈ ਅਤੇ

ਨਿਰੰਕਾਰੀ ਟੋਲਾ ਚਰਨ ਘਾਲ ਦਾ, ਕੀ ਅਜੇ ਵੀ ਨਾਮ
ਧਾਰੀਆਂ ਅਤੇ ਨਿਰੰਕਾਰੀਆਂ ਦੇ ਅਸੂਲਾਂ ਦਾ ਜਿਮੀ ਅਸ
ਮਾਨ ਦਾ ਵਰਕ ਸਾਬਤ ਨਹੀਂ ਹੋਯਾ ?

(ਜਮ ਕੇ ਕਿਨ ਕਹਿਦੀਨ)

ਨੰ: ੫- ~~ਨਿਰੰਕਾਰੀਆਂ ਨੂੰ ਤਾਂ ਓਦੇ ਪਿੰਡੀ ਵਿਚ ਵੀ ਕੋਈ~~

ਸੀ ਮਾਨ ਜੀ-ਇਹ ਠੀਕ ਹੈ ਕਿ ਨਾਮਧਾਰੀ ਪੰ
ਦਾ ਪ੍ਰਕਾਸ਼ ਸੂਰਜ ਤਾਂ ਓਥੇ ਵੀ ਭਾਰਤੀ ਦੁਨੀਆਂ ਮੰਡਲ
ਤਾਂ ਕਿਤੇ ਰਿਹਾ ਸਗੋਂ ਲੰਡਨ ਤੀਕ ਵਿਦਯਮਾਨ ਸੀ ਜਦੋਂ
ਤੁਹਾਨੂੰ ਚੰਦ ਪਿੰਡੀ ਦੇ ਸੁਨਿਆਰਿਆਂ ਤੋਂ ਦੁਜਾ ਕੋਈ
ਜਾਣਦਾ ਵੀ ਨਹੀਂ ਸੀ।, ਜਾਣਦਾ ਵੀ ਕੋਈ ਕਿਸ ਤਰ੍ਹਾਂ
ਸੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਏਸ ਵਾਕ ਅਨੁਸਾਰ ਕਿ :-
'ਕਬਹੂੰ ਰਨ ਜੂਝਿਓ ਨਹੀਂ ਕਛੁ ਦੇ ਜਸਨਹਿ ਲੀਨ।

ਗਾਵ ਬਸਤ ਜਾਨਿਓ ਨਹੀਂ ਜਮ ਕੇ ਕਿਨ ਕਹਿ ਦੀਨ।
ਨਿਰੰਕਾਰੀਆਂ ਨੂੰ ਤਾਂ ਓਦੇ ਪਿੰਡੀ ਵਿਚ ਵੀ ਕੋਈ
ਨਹੀਂ ਸੀ ਜਾਣਦਾ ਜਦੋਂ ਦੀਆਂ ਗਯਾਨੀ ਜੀ ਕਲਪਨਾ
ਕਰਕੇ ਸੀ ਗੁਰੂ ਬਾਲਕ ਸਿੰਘ ਜੀ ਨੂੰ ਸੁਭਾ ਬਾਪਨ ਦਾ
ਸਪਨੇ ਲੈ ਰਹੇ ਹਨ। ਨਾਮਧਾਰੀ ਪੰਥ ਦੀ ਮਸ਼ਹੂਰੀ ਦਾ
ਕਾਰਨ ਗੁਰਤਾ ਦੀ ਵਰਤੋਂ ਕਰਨੀ ਅਤੇ ਗੁਰਮਤ ਦੇ ਅਨੰਦ
ਕਾਰਜ ਕਰਨਾ ਸੀ, ਜਿਸਨੂੰ ਗਯਾਨੀ ਜੀ ਖੁਦ ਤਸਲੀਮ
ਕਰ ਚੁਕੇ ਹਨ। ਜਿਨ੍ਹਾਂ ਨੂੰ ਆਪ ਸਤਿਗੁਰੂ ਅਤੇ ਸਮਰਥ
ਲਿਖ ਚੁਕੇ ਹੋ, ਓਹਨਾਂ ਦੀ ਹੀ ਫੇਰ ਨਿੰਦਾ ਕਰਨ ਅਤੇ
ਉਲਟਾ ਨਿੰਦਕ ਦੂਜਿਆਂ ਨੂੰ 'ਦਸਕੇ ਨਾਕੋ ਆਈ ਨਾਕੋ

ਆਈ' ਦਾ ਰੋਲਾ ਨਕਵੱਢੀ ਵਾਂਗ ਪਾਣਾਂ ਨਹੀਂ ਤੇ ਹੋਰ ਕੀਏ 'ਜੇਵ ਕਪੜੀ ਅਤ ਸੁਬਰਾ ਭਲਾਮਾਨਸ' ਲਓ ਹੁਨ ਤੁਸੀਂ ਆਪਣੇ ਸੁਬਦਾ ਰਾਹੀਂ ਹੀ ਸੁਣੋ ਜੋ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪ੍ਰਕਟ ਹੋਣ ਦਾ ਕਾਰਨ ਕੀ ਸੀ ?

“ਜਿਸ ਵਕਤ ਸਤਿਗੁਰੂ ਰਾਮ ਸਿੰਘ ਜੀ ਨੇ ਅਲਾਕਾ ਲੁਧਿਆਣਾ ਸੀ ਭੈਣੀ ਸਾਹਿਬ ਵਿਚ ਸਥਾ ਦਾ ਉਪਦੇਸ਼ ਸ਼ੁਰੂ ਕੀਤਾ ਸੰਮਤ ੧੯੨੨ ਬਿਕ੍ਰਮੀ ਨੂੰ ਦੋਰੇ ਗਏ, ਮਾਲਵੇ ਵਿਚ ਇਕ ਨੱਗਰ ਵਿਚ ਅਨੰਦ ਕਾਰਜ ਵਿਵਾਹ ਕੀਤੇ ਉਥੋਂ ਦੇ ਖੜ੍ਹ ਪੰਚਾ ਬਾਣਾਂ ਚਾੜ ਲਿਆਂਦਾ ਤੇ ਸ੍ਰੀ ਬਾਬਾ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਹੁਕਮ ਦਿਤਾ ਜੋ ਆਪ ਬਾਹਰ ਦੋਰੇ ਨਹੀਂ ਜਾ ਸਕਦੇ ਸ੍ਰੀ ਬਾਬਾ ਰਾਮ ਸਿੰਘ ਜੀ ਨੇ ਲਹਿਰ ਵਿਚ ਆਕੇ ਬਚਨ ਕੀਤਾ ਕਿ ਮੈਂ ਬਾਹਰ ਨਹੀਂ ਜਾਵਾਂਗਾ ਤਾਂ ਪੁਚਾਰ ਹੁਕ ਜਾਵੇਗਾ ਯਾਦ ਰਖੋ ਮੈਂ ਘਰ ਘਰ ਵਿਚ ਰਾਮ ਸਿੰਘ ਕਰ ਦੇਵਾਂਗਾ ਆਖਿਰ ਵਡੇ ਵਡੇ ਰਜਵਾੜਿਆਂ ਨੇ ਤੇ ਵਡੇ ਵਡੇ ਖੜ੍ਹਪੰਚਾਂ ਨੇ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਬਮੇ ਸੁਭਿਆ ਵਦੇਸ ਪਹੁੰਚਾ ਦਿਤਾ ਪੰਤੂ ਇਨ ਦੁਨੀ ਰਾਤ ਚੋਗਨੀ ਰੋਸ਼ਨੀ ਫੈਲਦੀ ਗਈ ਜੋ ਕਿ ਆਪਦੇ ਨੇਤਾਂ ਦੇ ਅਗੇ ਹੈ। ਪਯਾਰੇ ਮਿਤ੍ਰ ਵਰੇ ਉਪ੍ਰੋਕਤ ਸਤਿਪੁਰਖ ਅਵਤਾਰ ਤਾਂ ਪੇਕਬਰ ਸਤਿਗੁਰੂ ਸਨ” ਦੇਖੋ ਬੁਧੂ ਲਾਣਾ ਨੰ: ੪ ਪੰਨਾ ੧੧-੧੨ ਹੁਨ ਰਿਹਾ ਸੁਲ ਗਊ ਰਖਿਆ ਦਾ। ਗਊ ਰਖਿਆ ਕਰਨੀ, ਨਾਮਧਾਰੀਆਂ ਦਾ ਹੀ ਕੰਮ ਨਹੀਂ ਸਕੇਂ ਸਮੂਹ ਸਿਖ ਮਾਤ੍ਰ ਦਾ ਹੈ, ਕਿਉਂਕਿ ਗੁਰੂਆਂ ਦਾ ਅਵਤਾਰ ਹੀ ਗਊ

ਰਖਿਆ ਲਈ ਹੋਯਾ ਹੈ ਜਦ ਮੁਸਲਮਾਨ “ਮਾਰਨ ਗਏ
ਗ਼ੀਬ ਨੂੰ ਧਰਤੀ ਉਪਰ ਪਾਪ ਬਿਥਾਰਾ। ਪਾਪੇ ਦਾ ਵਰਤਿਆ
ਵਰਤਾਰਾ’ ਆਦਿ ਕੁਕਰਮ ਕਰਦੇ ਸਨ’ ਤਦ ਧਰਮ ਰੂਪ ਧੌਲ
(ਬਲਦ) ‘ਖੜਾ ਇਥ ਤੇ ਪੈਰ ਤੇ ਪਾਪ ਸੰਗ ਬਹੁ ਭਾਰ
ਹੋਇਆ’ ‘ਧਰਮ ਧੌਲ ਪੁਕਾਰੇ ਧਰ ਤਲੇ
ਖੜੋਯਾ’ ਧੌਲ ਧਰਮ ਦੀ ਪੁਕਾਰ ਸੁਨਕੇ, “ਗੁਰੂ ਨਾਨਕ ਜਗ
ਮਾਂਹ ਪਠਾਯਾ” ਸ੍ਰੀ ਸਤਿਗੁਰੂ ਨਾਨਕ ਦੇਵ ਜੀ ਦਾ ਅਵ-
ਤਾਰ ਹੋਯਾ। :—

“ਤੁਰਕ ਮਲੇਛ ਬੰਸ ਭਯੋ ਭਾਰੀ।

ਕਰੀ ਭੁਸਟ ਤਿਨ ਸਭ ਸੰਸਾਰੀ।
ਹਿੰਦਕ ਧਰਮ ਰਹਿਨ ਨਹੀ ਦਯੋ।

ਸਰਬ ਮਲੇਛ ਬੰਸ ਹੂੰ ਰਯੋ।
ਸੰਤ ਗਊ ਕਹ ਇਨੈ ਦੁਖਾਇਸ।

ਭਈ ਦੁਰਮਤੀ ਕਲਜੁਗ ਆਇਸ।
ਧੌਲ ਧਰਮਨਹੀਂ ਸਕਾ ਨਹਰਾਈ।

ਆਕੁਲ ਬਿਕੁਲ ਧਰਨ ਹੂੰ ਗਾਈ।
ਧਰਨੀ ਦੁਖਤ ਬਿਲੋਕ ਕੈ ਕਰਣ ਜੋਗ ਕਰਤਾਰ।
ਰਾਜ ਜੋਗ ਸਿਰ ਛਤ੍ਰ ਦੇ ਸੇਵਕ ਪਠਯੋ ਸੁਧਾਰ।”

(ਗੁਰ ਬਿਲਾਸ ਪਾ: ੧੦ ਵੀਂ
“ਯਹੀ ਦੇਹ ਆਗਿਆ ਤੁਰਕਨ ਗਹਿ ਖਪਾਉ’।
ਗਊ ਘਾਤ ਕਾ ਦੇਖ ਜਗ ਸਿਉ’ ਮਿਟਾਉ’।”

(ਉਗ੍ਰਦੰਤੀ ਸ੍ਰੀ ਮੁਖ ਵਾਕ ਪਾ: ੧੦ ਵੀਂ

ਹੁਨ ਜੇ ਕੋਈ ਏਹ ਗਲ ਆਖੇ ਕਿ ਹੁਨ ਗੁਰੂ ਬਧ ਨਹੀ ਹੁੰਦਾ, ਕੀ ਹੁਨ ਧਰਤੀ ਤੇ ਪਾਪ ਹਟ ਗਏ ਹਨ? ਸੰਤ ਨਹੀ ਦੁਖਾਏ ਜਾਂਦੇ। ਪਾਪ ਉਪਦ੍ਰਵ ਨਹੀ ਹੁੰਦਾ? ਗੁਰੂ ਘਾਤ ਦਾ ਦੁਖ ਜਗ ਤੋਂ ਮਿਟ ਗਿਆ ਹੈ? ਜੇ ਨਹੀ ਤਾਂ ਗੁਰੂ ਜੀ ਦੀ ਪ੍ਰਤਿਗਯਾ ਪੂਰੀ ਕਿਉਂ ਨ ਹੋਈ। ਜੇ ਗੁਰੂ ਜੀ ਆਪਣਾ ਪ੍ਰੇਰਾਮ ਪੂਰਾ ਨਹੀ ਕਰ ਸਕੇ ਤਾਂ ਤੁਸੀਂ ਬਾਬਾ ਸ੍ਰੀ ਗੁਰਦਿਤ ਸਿੰਘ ਜੀ ਮਹਾਰਾਜ ਨੂੰ ਆਖੋ ਤੁਹਾਡੇ ਖਯਾਲ ਵਿਚ ਜੇਹੜੇ ਗੁਰ ਗਈ ਦੇ ਵਿਰਸੇ ਦੇ ਹਦਕਾਰ ਹਨ। ਉਹ ਗੁਰੂ ਰੱਖਿਆ ਲਈ ਬੁਰਬਾਨੀ ਦੇਨ? ਏਹ ਉਹਨਾਂ ਦਾ ਫਰਜ਼ ਹੈ।

“ਆਪ ਨ ਵੇਹ ਚੁਰੂ ਭਰ ਪਾਨੀ।

ਤਹ ਨਿੰਦਹ ਜਹਿ ਗੰਗਾ ਆਨੀ।”

ਪੂਜਾ ਦਾ ਧਾਨ

ਨੰ: ੭ ਬੁਧੁ ਲਾਣਾ ਨੰ: ੬ ਵਿਚ ਗਯਾਨੀ ਜੀ ਨੇ ਇਕ ਕਹਾਨੀ ਘੜੀ ਸੀ ਕਿ ‘ਸ੍ਰੀ ਸਤਿਗੁਰੂ ਬਾਲਕ ਸਿੰਘ ਜੀ ਨੇ ਪਿੰਡੀ ਆਕੇ ਚਿਤਵਿਆ ਕਿ ਜੇ ਦਯਾਲ ਜੀ ਪੂਰਨ ਹਨ ਤਾਂ ਸਾਨੂੰ ਸੇਵੀਆਂ ਖਾਨ ਨੂੰ ਦੇਨ। ਇਕ ਮਾਈ ਨੇ ਸੁਖ ਸੁਖੀ ਹੋਈ ਸੀ ਉਸਦੀ ਸੁਖ ਪੂਰੀ ਹੋਈ ਉਸ ਸੇਵੀਆਂ ਆਦੀਆਂ ਲੰਗਰ ਵਿਚ ਬਣੀਆਂ। ਫਕਕੇ ਬਾਬਾ ਬਾਲਕ ਸਿੰਘ ਜੀ ਨੂੰ ਬਾਬਾ ਦਯਾਲ ਜੀ ਤੇ ਭੇਸਾ ਹੋ ਆਯਾ।”

ਅਸੀਂ ਸਤਿਜੁਗ ਵਿਚ ਏਸਦੀ ਤਰਦੀਦ ਕਰਦਿਆਂ ਹੋਯਾ ਲਿਖਯਾ ਸੀ ਕਿ ਸ੍ਰੀ ਸਤਿਗੁਰੂ ਬਾਬਾ ਬਾਲਕ ਸਿੰਘ ਜੀ ਦੀ ਪਾਵਨ ਵਯਕਤੀ ਤਾਂ ਉਹ ਸੀ ਜਿਸਨੇ ਆਪ ਤਾਂ

ਕੀ ਕਿਸੇ ਧਰਮਸਾਲ ਜਾਕੇ ਪੂਜਾ ਦਾ ਧਾਨ ਖਾਣਾ ਸੀ
ਬਲਕਿ ਉਹਨਾਂ ਦੇ ਸਿਖ ਅਜਤੀਕ ਕੜਾਹ ਪ੍ਰਸ਼ਾਦ ਲੈਣ
ਤੇ ਸੰਕੋਚ ਕਰਦੇ ਹਨ। ਗਯਾਨੀ ਜੀ ਨੂੰ ਪਤਾ ਹੋਣਾ ਚਾਹੀਦਾ
ਹੈ ਕਿ ਸ੍ਰੀ ਸਤਿਗੁਰੂ ਬਾਲਕ ਸਿੰਘ ਜੀ ਦਾ ਏਹ ਅਸੂਲ
ਸੀ ਪਰ ਸਤਿਗੁਰੂ ਰਾਮ ਸਿੰਘ ਜੀ ਨੇ ਲੰਗੂ ਦੀ ਮਰਯਾਦਾ
ਕਾਇਮ ਕਰ ਦਿਤੀ। ਸਤਿਗੁਰੂ ਅਪਣੇ ਸਮੇਂ ਸੁਤੰਤ੍ਰ ਸਨ
ਪੰਜ ਗੁਰੂ ਸੇਲੀ ਟੋਪੀ ਧਾਰਨ ਕਰਦੇ ਆਏ ਪਰ ਛੇਵੇਂ ਨੇ
ਸੇਲੀ ਟੋਪੀ ਹਟਾਕੇ ਤਲਵਾਰ ਪਹਿਨੀ ਸੀ।

ਗਯਾਨੀ ਜੀ ਨੇ ਏਸਦਾ ਉਤ੍ਰ ਜੋ ਬੇਬਵਾ ਜੇਹਾ
ਦਿਤਾ ਹੈ ਓਸਨੂੰ ਪੜ੍ਹਕੇ ਨਿਸਚਾ ਹੋ ਜਾਂਦਾ ਹੈ ਕਿ ਗਯਾਨੀ
ਜੀ ਹਨ ਸਤ੍ਰੇ ਬਹੱਤ੍ਰੇ ਹੋ ਗਏ ਹਨ ਅਤੇ ਉਹ ਅਸਲੀਯਤ
ਦੇ ਨੇੜੇ ਢੁਕਨਾ ਪਾਪ ਸਮਝਦੇ ਹਨ।

ਡੋਣੀ ਸਾਹਿਬ ਜੋ ਅਟੁਟ ਲੰਗਰ ਜਾਰੀ ਹੈ, ਓਸਦਾ
ਭਾਵ ਏਹ ਨਹੀਂ ਕਿ ਉਹ ਸਤਿਗੁਰਾਂ ਆਪਣੇ ਲਈ ਜਾਂ
ਸਿਖਾਂ ਲਈ ਜਾਰੀ ਕੀਤਾ ਹੈ ਬਲਕਿ ਉਹ ਲੰਗੂ ਗ੍ਰੰਥਾਂ
ਲਈ ਆਏ ਗਏ ਅਤਿਥੀਆਂ ਲਈ ਹੈ। ਸਿਖ ਅਜ ਤੀਕ
ਏਹ ਖਯਾਲ ਰਖਦੇ ਹਨ ਕਿ ਗੁਰੂ ਕੇ ਲੰਗਰ ਵਿਚੋਂ ਜਿਤਨਾ
ਛਕੀਏ ਓਸਤੋਂ ਬਹੁਤਾ ਲੰਗਰ ਵਿਚ ਪਾਈਏ ਜੇਹੜੇ ਸਿਖ ਡੋਣੀ
ਸਾਹਿਬ ਲੰਗੇ ਪ੍ਰਸ਼ਾਦ ਛਕਦੇ ਹਨ ਉਹ ਘਰ ਨਾਲੋਂ ਬਹੁਤਾ
ਕੰਮ ਕਰਕੇ ਪ੍ਰਸ਼ਾਦ ਛਕਦੇ ਹਨ, ਸਿਵਾਇ ਪ੍ਰਸ਼ਾਦ ਤੋਂ
ਕੋਈ ਇਕ ਪੈਸਾ ਤਨਖਾਹ ਨਹੀਂ ਲੈਂਦਾ। ਸ਼ੀਰਕ ਨਿਰਬਾਹ
ਦਾ ਖਯਾਲ ਰਖਕੇ ਅਤੀ ਕਰੜੀ ਸੇਵਾ ਕਰਦੇ ਹਨ। ਅਗੇ

ਗਯਾਨੀ ਸਾਹਬ ਉਚਰਦੇ ਹਨ ਕਿ “ ਜੇ ਲੰਗਰ ਐਸਾ
ਭੁਸ਼ਟ ਹੈ ਜਿਸਦੇ ਖਾਨ ਕਰਕੇ ਬੁਧੀ ਭੁਸ਼ਟ ਹੋ ਜਾਂਦੀ ਹੈ
ਤਾਂ ਫੇਰ ਗੁਰਦੁਆਰਿਆਂ ਵਿਚ ਲੰਗਰ ਜਾਰੀ ਕਰਨ ਦੀ ਕੀ
ਲੋੜ ਸੀ? ਆਹਾ! ਗਯਾਨੀ ਜੀ ਦਾ ਏਹ ਮੰਤਕ ਵੀ ਕੇਹਾ
ਡਾਢਾ ਅਨੋਖਾ ਹੈ। ਭਾਈ ਗੁਰਦਾਸ ਜੀ ਲਿਖਦੇ ਹਨ ਕਿ:-

“ਜਿਉ ਮਰਯਾਦਾ ਹਿੰਦੂਆਂ ਗਊ ਮਾਸ ਅਖਾਜ।
ਮੁਸਲਮਾਨਾ ਸੂਰ ਹੈ ਸੈਰੀਧ ਬਿਆਜ।
ਸਹਾ ਨ ਖਾਈ ਚੁਹੜਾ ਮਾਯਾ ਮੁਹਤਾਜ।
ਸੇਹਰੇ ਅਰ ਜੁਵਾਈਐ ਤਿਸ ਹੋਇ ਅਕਾਜ।
ਤਿਉ ਧਰਮਸਾਲ ਦੀ ਝਾਕ ਹੈ ਵਿਹੁ ਖੰਡੁ ਪਾਜ।”

ਏਸਨੂੰ ਪੜ੍ਹਕੇ ਗਯਾਨੀ ਜੀ ਆਖਨਗੇ ਕਿ ਧਰਮਸਾਲਾ
ਬਨਾਣ ਦੀ ਹੀ ਕੀ ਲੋੜ ਹੈ। ਸਗੋਂ ਬਣੀਆਂ ਹੋਈਆਂ ਵੀ
ਦਾਹ ਫੁਡਣੀਆਂ ਚਾਹੀਦੀਆਂ ਹਨ। ਕਿਉਂਕਿ ਜਿੰਨਾ ਦੀ
ਝਾਕ ਮਾਤੁ ਨਾਲ ਵਿਹੁ ਚੜ੍ਹ ਜਾਨ ਦੀ ਸੰਭਾਵਨਾ ਹੈ ਉਹ
ਧਰਤੀ ਤੇ ਰਹਿਨ ਹੀ ਕਿਉਂ? ਜੇ ਉਹ ਰਹਿ ਗਈਆਂ ਫੇਰ
ਗਯਾਨੀ ਜੀ ਜੇਹੇ ਭੱਦ੍ਰ ਪੁਰਸ਼ ਝਾਕ ਤੋਂ ਤਾਂ ਬਚ ਨਹੀਂ ਸਕਦੇ
। ਬਸ ਏਹੀ ਤਜਵੀਜ਼ ਸੋਹਣੀ ਹੈ ਕਿ ‘ਨ ਰਹੇਗਾ ਬਾਸ ਨ
ਵਜੇਗੀ ਬੰਸਰੀ’ ਖਬਰੇ ਏਸੇ ਖਯਾਲ ਨਾਲ ਹੀ “ਨਰਕਾਰੀਆਂ
ਲੰਗਰ ਜਾਰੀ ਨਹੀਂ ਕੀਤਾ। ਹਾਂ ਕਾਰ ਭੇਟ ਲੈਨ ਵਲੋਂ ਤਾਂ
ਕੋਈ ਰੋਕ ਟੋਕ ਨਹੀਂ ਉਹ ਬਟ ਖਯਾਨਚੀ ਦੇ ਹਵਾਲੇ ਕੀਤੀ
ਜਾਂਦੀ ਹੈ।

“ਹਰ ਹਰ ਜਪਨਾ ਪਰਾਯਾ ਮਾਲ ਅਪਨਾ” ਬਸ ਏਸਨੂੰ ਤ

ਗੁਰਮਤ ਆਹਦੇ ਹਨ।

ਸੂਬਿਆਂ ਦੀ ਬਾਪਨਾ

ਨੰ: ੮ ਗਯਾਨੀ ਜੀ ਲਿਖਦੇ ਹਨ ਕਿ ਸਤਿਗੁਰੂ ਬਾਬਾ ਬਾਲਕ ਸਿੰਘ ਜੀ ਨੂੰ ਬਾਬਾ ਦਯਾਲ ਜੀ ਨੇ ਸੂਬਾ ਬਾਪਿਆ। ਹੈ ਕਿੰਨੀ ਹਾਸੇ ਵਾਲੀ ਗਲ ਹੈ। ਸੂਬਿਆਂ ਦੀ ਕਾਵ ਤਾਂ ਹੈ ਸ੍ਰੀ ਗੁਰੂ ਬਾਲਕ ਸਿੰਘ ਜੀ ਦੀ। ਜਿੰਨਾ ਨੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਗੁਰਤਾ ਦੀ ਗਈ ਤੇ ਕੇਮ ਕਰਕੇ ਭਾਈ ਧਨੀ ਰਾਮ ਜੀ ਨੂੰ ਬੇਦੇ ਵਿਚ ਅਤੇ ਬਾਬੇ ਸੰਗਤੇ ਸਾਂਹਬ ਨੂੰ ਬੜੇ ਵਿਚ ਮੰਜੀ ਬਖਸ਼ਕੇ ਨਾਮ ਦਾਨ ਦੇਨ ਦਾ ਹੁਕਮ ਕਰਕੇ ਸੂਬੇ ਬਾਪਿਆ। ਇਸ ਤਰਾਂ ਅਸੀਂ ਤਾਂ ਕਹਿ ਸਕਦੇ ਹਾਂ ਕਿ ਓਸ ਸਮੇਂ ਸ੍ਰੀ ਗੁਰੂ ਬਾਲਕ ਸਿੰਘ ਜੀ ਨੇ ਬਾਬਾ ਦਯਾਲ ਜੀ ਨੂੰ ਪਿੰਡੀ ਦਾ ਸੂਬਾ ਬਣਾਯਾ ਪਰ ਨਹੀਂ ਅਸੀਂ ਗਯਾਨੀ ਜੀ ਵਾਂਗ ਕਦੀ ਏਹ ਕਮਲਪੁਣਾ ਕਰ ਹੀ ਨਹੀਂ ਸਕਦੇ। ਜਿੰਨਾਂ ਨਾਲ ਨਾ ਸਾਡਾ ਗੁਰਮੰਤ੍ਰ ਰਲੇ ਨਾ ਰਸਮੇ ਰਿਵਾਜ ਰਲਨ, ਓਹਨਾਂ ਲਈ ਅਸੀਂ ਏਹ ਕਲਪਨਾਂ ਕੀਉ ਕਰੀਏ। ਓਹ ਅਰਥਾਤ ਬਾਬਾ ਦਿਆਲ ਜੀ ਆਪਣੇ ਸਮੇਂ ਦੇ ਸਿਧ ਪੁਰਸ਼ ਹੋਏ ਹਨ ਜਿੰਨਾਂ ਦੀ ਸੁਤੰਤ੍ਰ ਸੰਪ੍ਰਦਾ ਨਿਰੰਕਾਰੀ ਹੈ। ਪਰ ਸਾਨੂੰ ਤਾਂ ਗਯਾਨੀ ਜੀ ਦੀ ਏਸ ਗਲ ਦਾ ਹਾਸਾ ਔਂਦਾ ਹੈ ਕਿ ਜਿੰਨਾਂ ਦੇ ਆਪਣੇ ਘਰ ਕੁਝ ਨਹੀਂ ਓਹ ਕਿਸੇ ਨੂੰ ਕੀ ਦੇ ਸਕਦੇ ਹਨ, ਗਯਾਨੀ ਜੀ ਦੀ ਤਾਂ ਏਹ ਗਲ ਹੈ ਕਿ “ਘਰ ਨਹੀਂ ਦਾਣੇ ਅੰਮਾਂ ਪੀਹਣ ਗਈ ਹੈ” ਭਲਾ ਏਹਨਾਂ ਨੂੰ ਕੋਈ ਪੁਛੇ ਕਿ ਤੁਹਾਡੇ ਸੂਬੇ ਕਿੰਨੇ ਕੁ ਹਨ “ਢਾਈ ਟੋਟਰ ਡੇਰਾ ਡਫਰ ਵਾਲ”

ਗੁਰੂ-ਮੰਤ੍ਰ

ਨੰ: ੯— ਗਯਾਨੀ ਜੀ ਉਚਰਦੇ ਹਨ ਕਿ ਸ੍ਰੀ ਗੁਰੂ ਬਾਲਕ ਸਿੰਘ ਜੀ ਨੇ ਬਾਬਾ ਦਯਾਲ ਜੀ ਤੋਂ ਭਜਨ ਪੁਡਿਆ ਉਤ੍ਰ ਵਿਚ ਅਸੀਂ ਲਿਖਿਆ ਸੀ ਕਿ ਏਹ ਨਿਰੰਕਾਰ ਗਲਾਂ ਹਨ ਏਹਨਾਂ ਵਿਚ ਕੋਈ ਤਥ ਨਹੀ ਜੇ ਅਸੀਂ ਕਹੀਏ ਕਿ ਬਾਬਾ ਦਯਾਲ ਜੀ ਨੇ ਸਤਿਗੁਰੂ ਬਾਲਕ ਸਿੰਘ ਜੀ ਤੋਂ ਤਾਂ ਨਿਰੰਕਾਰੀ ਕਦੇ ਮੰਨਨ ਲਗੇ ਹਨ ? ਪਰ ਗਯਾਨੀ ਜੀ ਨੇ ਸਾਡੀ ਲਿਖਤ ਵਲ ਝੁਕ ਵੀ ਧਿਆਨ ਨਹੀ ਦਿਤਾ। ਅਖਾਂ ਮੀਟ ਕੇ ਫਿਰ ਲਿਖ ਮਾਰਿਆ ਹੈ ਕਿ 'ਜਦੋਂ ਸ੍ਰੀ ਬਾਬਾ ਬਾਲਕ ਸਿੰਘ ਜੀ ਪੰਡਤ ਤੇਜ ਭਾਨ ਨੂੰ ਸ੍ਰੀ ਨਿਰੰਕਾਰ ਜੀ ਦਾ ਨਾਮ ਅਸਲੀ ਚੀਜ਼ ਦਸ ਰਹੇ ਹਨ। ਏਸ ਲੇਖ ਤੋਂ ਕੀ ਸਿਧ ਹੁੰਦਾ ਹੈ ਜੇ ਬਾਬਾ ਦਯਾਲ ਜੀ, ਤੇ ਬਾਬਾ ਬਾਲਕ ਸਿੰਘ ਜੀ ਨੇ ਗੁਰੂ ਮੰਤ੍ਰ ਲਿਆ' ਗਯਾਨੀ, ਜੀ ਜੇ ਭਾਈ ਨੰਦ ਲਾਲ ਜੀ ਪਿੰਗੜੇ ਦਾ ਸਾਰਾ ਲੇਖ ਪੜ੍ਹ ਲੈਂਦੇ ਤਾਂ ਆਪਨੂੰ ਏਹ ਗਲਤੀ ਕਰਨ ਦੀ ਜੁਰਤ ਨਾਂ ਪੈਂਦੀ। ਆਮ ਗਲ ਬਾਤ ਵਿਚ ਸ੍ਰੀ ਗੁਰੂ ਬਾਲਕ ਸਿੰਘ ਜੀ ਨੇ ਪੰਡਤ ਤੇਜ ਭਾਨ ਨੂੰ ਨਾਮ ਦੀ ਦਾਤ ਨਹੀ ਦਿਤੀ, ਸਗੋਂ ਆਮ ਬੋਲ ਚਾਲ ਅਨਸਾਰ ਕਹਿ ਦਿਤਾ ਕਿ ਨਿਰੰਕਾਰ ਦਾ ਜਾਪ ਕਰ ਜਾਂ ਗੁਰੂ ਗੁਰੂ ਕਰਿਆ ਕਰ, ਨਾਮ ਓਹ ਚੀਜ਼ ਸੀ ਜੋ ਪੰਡਤ ਜੀ ਨੂੰ ਗੁਰੂ ਜੀ ਨੇ ਦੇਕਾਤ ਵਿਚ ਜਾਂ ਕੇ ਦਸਿਆ। ਭਾਈ ਨੰਦ ਲਾਲ ਜੀ ਲਿਖਦੇ ਹਨ ਕਿ:—

“ਸਤਿਗੁਰਾਂ ਨੇ ਪੰਡਤ ਨੂੰ ਗਲ ਨਾਲ ਲਾ ਲਿਆ। ਧੀਰਜ ਦਿਤਾ ਤੇ ਏਕਾਂਤ ਵਿਚ ਲੈ ਜਾਕੇ ਰਹਿਣੀਆਂ ਦਸੀਆਂ। ਫਿਰ ਨਾਮ ਦੀ ਦਾਤ ਦਿਤੀ “ਦੇਖੋ ਸਤਿਜੁਗ ਦਾ ਬਸੰਤ ਨੰਬਰ ੧੯ ਮਾਘ ੧੯੮੯ ਸਫਾ ੭੫ ਕਾਲਿਮ ੨।

ਜੇ ਸਤਿਗੁਰਾਂ ਨੇ ਪੰਡਤ ਤੇਜਭਾਨ ਨੂੰ ਨਿਰੰਕਾਰ ਦਾ ਅਸਲੀ ਨਾਮ ਦਸਿਆ ਹੁੰਦਾ ਫੇਰ ਏਕਾਂਤ ਵਿਚ ਲੈ ਜਾਕੇ ਨਾਮ ਦੀ ਦਾਤ ਕੇਹੜੀ ਦਿਤੀ? ਓਹ ਕੀ ਨਾਮ ਸੀ ਏਹ ਓਹ ਨਾਮ ਸੀ ਜਿਸਦਾ ਪ੍ਰਚਾਰ ਕਰਨ ਲਈ ਸ੍ਰੀ ਗੁਰੂ ਜੀ ਧਰਾ ਤੇ ਅਵਤੀਰਨ ਹੋਏ ਸਨ ਜਿਸਦੀ ਤਸਦੀਕ ਭਾਈ ਸਾਹਬ ਭਾਈ ਗੁਰਦਾਸ ਜੀ ਲਿਖਦੇ ਹਨ ਕਿ:—

‘ਵਾਹਗੁਰੂ ਗੁਰ ਮੰਤ੍ਰ ਹੈ ਜਪੁ ਹਉਮੈ ਖੋਈ’ ਬਸ ਏਹ ਨਾਮ ਸੀ ਜੋ ਗੁਰੂ ਜੀ ਨੇ ਤੇਜ ਭਾਨ ਨੂੰ ਦਸਕੇ ਓਹਦਾ ਨਿਸਤਾਰਾ ਕੀਤਾ। ਨਿਰੰਕਾਰੀਆਂ ਬਾਬਤ ਜੋ ਗੁਰੂ ਬਾਲਕ ਸਿੰਘ ਜੀ ਦੇ ਖਯਾਲ ਸਨ ਓਹ ਤੁਹਾਡੀ ਜ਼ਬਾਨੀ ਪ੍ਰਗਟ ਹੋ ਰਹੇ ਹਨ, ਕਿ...
.....ਹੁਨ ਓਹਨਾਂ ਦਾ (ਬਾਬਾ ਦਯਾਲ ਜੀ ਦਾ) ਲੜਕਾ ਕੇਮ ਕਰਦਾ ਹੈ ਸਾਨੂੰ ਤਾਂ ਪਖੰਡ ਨਜ਼ਰੀ ਆਯਾ ਹੈ” (ਬੁਧੂ ਲਾਣਾਂ ਨੰ: ੬ ਪੰਨਾ ੧੪੬।

ਭਾਈ ਸਾਹਬ ਭਾਈ ਵੀਰ ਸਿੰਘ ਜੀ ਦਾ ਲੇਖ

ਨੰ: ੧੦— ਸਤਿਜੁਗ ਦੇ ਬਸੰਤ ਨੰਬਰ ਲਈ ਗਯਾਨੀ ਜੀ ਨੇ ਲਿਖਿਆ ਸੀ ਕਿ ‘ਤੁਸੀਂ ਸਿੰਘ ਸਭੀਆਂ ਨੂੰ ਆਖਣ ਨਾਲੋਂ ਸਾਨੂੰ ਲਿਖੋ ਅਸੀਂ ਕੱਲੇ ਹੀ ਸਾਰੇ ਬਸੰਤ ਨੰਬਰ ਲਈ ਲੇਖ ਲਿਖ ਦਿਆ ਕਰਾਂਗੇ’ ਅਸੀਂ ਆਪ ਜੀ ਦੀ

ਲਿਆਕਤ ਤੋਂ ਜਾਣੂ ਸਾਂ, ਨਾਲ ਹੀ ਓਹਨਾ ਭਾਈ ਸਾਹਬ
 ਭਾਈ ਵੀਰ ਸਿੰਘ ਜੀ ਦੇ ਖਿਲਾਫ ਆਪਣੀ ਕੀਨਾ ਕੱਢਨ
 ਲਈ ਸਤਿਗੁਰੂ ਵਿਚ ਛਪਨ ਲਈ ਇਕ ਲੇਖ ਲਿਖ
 ਘਲਿਆ ਸੀ ਅਸੀ ਓਹ ਲੇਖ ਨਹੀ ਸੀ ਛਾਪਿਆ ਜੇਹੜਾ
 ਅਜਤੀਕ ਸਾਡੇ ਦਫਤਰ ਵਿਚ ਪਿਆ ਹੈ ਏਹਨਾ ਗਲਾਂ ਕਰਕੇ
 ਗਯਾਨੀ ਜੀ ਗੁਸੇ ਹੋ ਗਏ ਅਤੇ ਜੋ ਕੁਝ ਅਗੇ ਆਯਾ ਲਿਖ ਮਾਰਿ-
 ਆ । ਪੂਜਯ ਭਾਈ ਸਾਹਬ ਭਾਈ ਵੀਰ ਸਿੰਘ ਜੀ ਨੇ ਸਤਿਗੁਰੂ
 ਰਾਮ ਸਿੰਘ ਜੀ ਸਬੰਧੀ ਇਕ ਲੇਖ ਆਪਣੇ ਅਕੀਦੇ ਅਨੁ-
 ਸਾਰ ਲਿਖਿਆ ਸੀ। ਪਾਠਕ ਭਾਈ ਸਾਹਬ ਜੀ ਦੀ ਪੋਛੀਸ਼ਨ
 ਤੋਂ ਵਾਕਿਫ ਹਨ ਓਹ ਗਯਾਨੀ ਜੀ ਵਾਂਗ ਰੇੜੂ ਪ੍ਰਸਾਦ
 ਨਹੀ ਕਦੇ ਸਤਿਗੁਰੂ ਰਾਮ ਸਿੰਘ ਲਿਖਨਾ ਅਤੇ ਕਦੀ ਨਿੰਦਯਾ
 ਕਰਨੀ। ਅੰਨ੍ਹੇ ਸੰਪਦਾ ਦੇ ਵਿਦੁਆ ਦੇ ਲੇਖ ਦੇਨ
 ਤੋਂ ਸਾਡਾ ਜੋ ਭਾਵ ਸੀ ਓਸਨੂੰ ਓਹ ਸਜਨ ਹੀ ਜਾਨ ਸਕਦੇ
 ਹਨ ਜੇਹੜੇ ਕਦੀ ਏਸ ਸੰਪਾਦਕੀ ਲੈਣ ਵਿਚ ਪਏ ਹਨ।
 ਅਸੀ ਸਿੰਘ ਸਭਾ ਲਹਿਰ ਦੇ ਆਗੂਆਂ ਤੋਂ ਇਸ ਲਈ ਲੇਖ
 ਲਿਖਾਏ ਸਨ ਕਿ ਦੁਨੀਆਂ ਦੇਖੇ ਕਿ ਸਤਿਗੁਰੂ ਰਾਮਸਿੰਘ
 ਜੀ ਤੇ ਜੇਹੜੇ ਸਜਨ ਗੁਰੂ ਭਾਵਨਾ ਨਹੀ ਰਖਦੇ ਓਹਨਾ
 ਦੇ ਗੁਰੂ ਜੀ ਸਬੰਧੀ ਕੀ ਖਯਾਲ ਹਨ। ਪਾਠਕ ਪੜ੍ਹਕੇ
 ਦੇਖਨ ਕਿ ਸਵਾਇ ਸਤਿਗੁਰੂ ਸ਼ਬਦ ਲਿਖਨ ਦੇ ਹੋਰ
 ਜੇਹੜੀ ਏਹਨਾ ਸਜਨਾ ਨੇ ਸਤਿਗੁਰੂ ਦੀ ਤਾਰੀਫ ਕੀਤੀ ਹੈ ਓਹ
 ਗੁਰੂਆਂ ਨਾਲੋਂ ਕਿਸੇ ਤਰਾ ਵੀ ਘਟ ਨਹੀ ਪਰ ਫੇਰ ਵੀ ਜਿਥੇ
 ਕਿਤੇ ਏਹਨਾ ਸਜਨਾਂ ਨਾਲ ਸਾਡਾ ਮਤ ਭੇਦ ਸੀ ਓਥੇ

ਅਸੀਂ ਆਪਣੇ ਨੋਟ ਚੜ੍ਹਾ ਦਿਤੇ ਸਨ। ਭਾਈ ਸਾਹਬ ਭਾਈ ਵੀਰ ਸਿੰਘ ਜੀ ਦੇ ਲੇਖ ਹੇਠ ਵੀ ਅਸੀਂ ਲਿਖਿਆ ਸੀ ਕਿ "ਜਿਸ ਦਰਦ ਤੇ ਪ੍ਰੇਮ ਨਾਲ ਉਨ੍ਹਾਂ ਨੇ ਬਿਨ੍ਹਾਂ ਮਨ ਕੇ ਥੜੀ ਖੋਚਲ ਕਰਕੇ ਇਹ ਅਮੋਲਕ ਲੇਖ ਬਖਸ਼ਿਆ ਹੈ ਉਸ ਬਦਲੇ ਸਾਡਾ ਰੋਮ ੨ ਧਨਵਾਦੀ ਹੈ ਪਰ ਗੁਰੂ ਪਦ ਬਾਬਤ ਜੇ ਖਜਾਲ ਓਹਨਾ ਨੇ ਪ੍ਰਗਟ ਕੀਤੇ ਹਨ ਉਨ੍ਹਾਂ ਨਾਲ ਸਾਡਾ ਅਸੂਲੀ ਸੰਮਤ ਭੇਦ ਹੈ।

(ਦੋਖੋ ਸਤਿਜੁਗ ਦਾ ਬਸੰਤ ਨੰ: ੧੯ ਮਾਘ ੧੯੮੯ ਸਫਾ-੧੨੬ ਪਾਠਕ ਦੇਖਨ ਕਿ ਕਿਵੇਂ ਗਯਾਨੀ ਜੀ ਨੇ ਫਜ਼ੂਲ ਗਲਾਂ ਲਿਖਕੇ ਆਪਣੀ ਅਦੂਰ ਦੂਸ਼ਤ ਦੁਸਾਈ ਹੈ।

ਪੰਥ ਰਤਨ ਸੰਤ ਨਿਧਾਨ ਸਿੰਘ ਜੀ ਆਲਿਮ ਦਾ ਲੇਖ
 ਨੰ: ੧੧ ਸਤਿਜੁਗ ਦੇ ਬਸੰਤ ਨੰਬਰ ਵਿਚ ਸ੍ਰੀ ਮਾਨ ਪੂਜਯ ਪੰਥ ਰਤਨ ਸੰਤ ਨਿਧਾਨ ਸਿੰਘ ਜੀ ਆਲਿਮ ਨੇ ਇਕ ਲੇਖ 'ਗੁਰੂ ਬਾਲਕ ਸਿੰਘ ਜੀ, ਅਤਿਯੰਤ ਲੋੜੀਂਦਾ ਨਿਰਨਾ, ਨਾਮੀ ਲਿਖਕੇ' ਦੇਹ ਸਾਬਤ ਕੀਤਾ ਸੀ ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨਾਦੇੜ ਜੋਤੀ ਜੋਤ ਨਹੀਂ ਸਮਾਏ, ਸਗੋਂ ਬਾਬਾ ਅਜਾਪਾਲ ਸਿੰਘ ਨਾਮ ਵਿਚ ਵਿਚਰਦੇ ਰਹੇ ਹਨ। ਗਯਾਨੀ ਜੀ, 'ਏਹ ਤੇ ਸਾਬਤ ਨਹੀਂ ਕਰ ਸਕੇ ਕਿ ਸ੍ਰੀ ਦਸਮੇਸ਼ ਜੀ ਠੀਕ ਹੀ ਨਾਦੇੜ ਜੋਤੀ ਜੋਤ ਸਮਾਏ ਸਨ ਪਰ ਹੋਰ ਐਧਰ ਓਧਰ ਲੇ ਟਪਲੇ ਲਾਏ ਹਨ। ਲਿਖਦੇ ਹਨ ਕਿ "ਪਯਾਰੇ ਪਾਠਕ ਜੀ! ਸਿੱਖਾਂ ਨੂੰ ਧੋਖਾ ਦੇਣਾ ਤੇ ਹਕੂਮਤ ਤੋਂ ਡਰ ਕੇ ਨਸ਼ਟਾਂ ਅਤੇ ਭੇਸ ਵਟਾਕੇ ਜੰਗਲਾਂ ਵਿਚ ਰਹਿਨਾ ਐਸਾ ਕੰਮ

ਤਾਂ ਇਕ ਨਿਖਿਧ ਤੋਂ ਨਖਿਧ ਰਣਯੋਧਾ ਵੀ ਨਹੀਂ ਕਰ ਸਕਦਾ ਕੀ ਇਸ ਨਖਿਧ ਕੰਮ ਨੂੰ ਡਰਪੋਕ ਦਾ ਦੇਖੀ ਅਨ ਰੂਪਣ ਨਹੀਂ ਚਰਨਗੇ ? "

ਗਯਾਨੀ ਜੀ ਨੂੰ ਯਾਦ ਰਖਣਾ ਚਾਹੀਦਾ ਹੈ ਕਿ ਮਰਦਾਂ ਦੇ ਅਨੇਕ ਹਥ ਹੁੰਦੇ ਹਨ ਜੇਹੜਾ ਚਲ ਗਿਆ ਸੋਈ ਕੰਮ ਸਵਾਰ ਗਿਆ। ਸ੍ਰੀ ਦਸਮੇਸ਼ ਜੀ ਦਾ ਚਮਕੌਰ ਤੋਂ ਨਿਕਲਨਾ ਮਾਛੂਵਾੜੇ ਜਾਕੇ ਕਪੜੇ ਰੰਗਕੇ ਚੁੱਚ ਦੇ ਪੀਰ ਦਾ ਸਾਂਗ ਕਰਕੇ ਹਕੂਮਤ ਨੂੰ ਧੋਖਾ ਦੇਣਾ ਕੀ ਦੇਖੀ ਏਸ ਕੰਮ ਨੂੰ ਕੁਝ ਨਹੀਂ ਅਰੂਪਨਗੇ ? ਗਯਾਨੀ ਜੀ ਸਰਬ ਕਲਾ ਸਮਰਥ ਨੀਤਗਤ ਸਤਿਗੁਰੂ ਪੰਥਕ ਭਲਾਈ ਲਈ ਸਭ ਕੁਝ ਕਰਦੇ ਰਹੇ ਹਨ।

ਅੰਤਮ-ਬੇਨਤੀ

ਅੰਤ ਵਿਚ ਮੈਂ ਨਿਰੰਕਾਰੀ ਸੰਪ੍ਰਦਾ ਦੇ ਮਾਨ ਯੋਗ ਆਗੂਆਂ ਦੀ ਸੇਵਾ ਵਿਖੇ ਨਿਮ੍ਰਤਾ ਸਹਿਤ ਬੇਨਤੀ ਕਰਦਾ ਹਾਂ ਕਿ ਓਹ ਆਪਣੇ ਪ੍ਰਚਾਰ ਲਈ ਜੋ ਜੀ ਚਾਹੇ ਸਾਧਨ ਅਖਤਿਆਰ ਕਰਨ ਪਰ ਓਹ ਕਿਸੇ ਦੇ ਇਤਹਾਸ ਤੇ ਗੁਝੇ ਹਮਲੇ ਨ ਕਰਨ। ਨਿਰੰਕਾਰੀ ਗੁਰੂਆਂ ਦੀ ਸਾਡੇ ਦਿਲ ਵਿਚ ਬੜੀ ਇਜਤ ਹੈ ਮੈਂਨੂੰ ਏਸ ਗਲ ਦਾ ਮਾਨ ਹੈ ਕਿ ਅਜ ਤੀਕ ਕਿਸੇ ਵੀ ਨਾਮਧਾਰੀ ਨੇ ਕਦੇ ਨਿਰੰਕਾਰੀ ਸੰਪ੍ਰਦਾ ਦੇ ਖਿਲਾਫ ਨਹੀਂ ਲਿਖਿਆ। ਗਯਾਨੀ ਖਜਾਨ ਸਿੰਘ ਜੀ ਨੇ ਬੁਧੂਲਾਣਾ ਨੰ: ੬ ਲਿਖਕੇ ਨਾਮਧਾਰੀ ਇਤਹਾਸ ਤੇ ਅਯੋਗ ਅਤੇ ਬੇਬਵੇ ਹਮਲੇ ਕੀਤੇ, ਜਿੰਨ੍ਹਾਂ ਦਾ ਜਵਾਬ ਵੰਨ ਦਾ ਇਖ-

ਲਾਕੀ ਤੇਰ ਤੇ ਸਾਨੂੰ ਹਕ ਹਾਸਿਲ ਸੀ । ਅਸੀਂ ਆਪਣੇ
 ਲੇਖ ਵਿਚ ਕੋਈ ਵੀ ਸਬਦ ਨਿਰੰਕਾਰੀ ਸੰਪ੍ਰਦਾ ਜਾਂ ਨਿਰ-
 ਕਾਰੀ ਆਗੂਆਂ ਦੀ ਸ਼ਾਨ ਦੇ ਖਿਯਾਫ ਨਹੀਂ ਵਰਤਿਆ ।
 ਏਸ ਤੋਂ ਉਲਟ ਗਯਾਨੀ ਜੀ ਨੇ ਨੰ:੭ ਵਿਚ ਜੇਟਿਚਕਰਾਂ
 ਸਾਨੂੰ ਅਤੇ ਨਾਮਧਾਰੀ ਪੰਥ ਨੂੰ ਕੀਤੀਆਂ ਹਨ, ਇਹ ਆਪ
 ਪੜ੍ਹਕੇ ਦਖ ਸਕਦੇ ਹੋ । ਸਾਡੇ ਪਾਸੋਂ ਇਸਵਾਰ ਸਕੋਈ
 ਅਯੋਗ ਲਫਜ਼ ਲਿਖਿਆ ਗਿਆ ਹੋਵੇ ਤਾਂ ਓਸਦੇ ਜੁਮੇਵਾਰ
 ਅਸੀਂ ਨਹੀਂ ਸਗੋਂ ਗਯਾਨੀ ਜੀ ਹਨ ਜਿਨ੍ਹਾਂ ਨੇ ਪਹਿਲ
 ਕੀਤੀ, ਅਗੋਂ ਨੂੰ ਜੋ ਵਤੀਰਾ ਅਖਤਿਆਰ ਕਰਨਗੇ, ਓਹੋ
 ਜੇਹਾ ਸਾਧਨ ਅਮਲ ਵਿਚ ਲਿਆਂਦਾ ਜਾਵੇਗਾ । ਸਾਡੀ
 ਕੋਈ ਮਰਜ਼ੀ ਨਹੀਂ ਸੀ ਪਰ 'ਜੇਹਾ ਵੇਖਹਿ ਤੇਹਾ ਵੇਖ' ਦੇ
 ਵਾਕ ਅਨਸਾਰ ਜੇ ਗਯਾਨੀ ਜੀ ਨੇ ਅਜੇ ਵੀ ਦੂਰ ਅੰਦੇਸ਼ੀ
 ਤੋਂ ਕੰਮ ਨ ਲਿਆ ਤਾਂ ਏਹ ਦੰਗਾ ਨਹੀਂ ਹੋਵੇਗਾ ਮੈਂ ਸੀ
 ਮਾਨ ਬਾਬਾ ਗੁਰਦਿਤ ਸਿੰਘ ਜੀ, ਮਹਾਰਾਜ ਅਤੇ ਬਾਬਾ
 ਹਰਾ ਸਿੰਘ ਜੀ ਦੀ ਸੇਵਾ ਵਿਖੇ ਏਹ ਅਰਜ਼ ਜ਼ਰੂਰ ਕਰਾਂਗਾ
 ਕਿ ਓਹ ਗਯਾਨੀ ਜੀ ਨੂੰ ਏਹ ਨਵੀਂ ਵਿਦਯਤ ਕਾਇਮ
 ਕਰਨ ਤੋਂ ਮਨੋ ਕਰਨ ਸਾਡਾ ਤੁਹਾਡਾ ਆਦਸ਼ ਇਕ ਹੈ
 ਓਹ ਹੋ ਦੇਹਧਾਰੀ ਗੁਰੂ ਦਾ ਪ੍ਰਚਾਰ ਅਸੀਂ ਆਪਸ ਵਿਚ ਤਗੜਾ
 ਕਰਾਂਗੇ ਤਾਂ ਵਿਰੋਧੀ ਹੋਸਨਗੇ, ਫੈਦਾ ਉਠਾਨਗੇ ਅਜੇ ਭੁਲੇ ਬੇਰਾਂ ਦਾ
 ਕੁਝ ਵਿਗੜਿਆ ਨਹੀਂ । ਬਸ ! ਗਰਜੀ ਮੇ ਅਰਜ਼ੀ ਗੁਜ਼ਾਰੀ ਹੈ
 ਫਰਜ਼ ਲਖ ਮਰਜ਼ੀ ਤਿਹਾਰੀ ਅਗੇ ਮਾਨੋ ਨਹਿ ਮਾਨੋ ਹੈ

ਦਾਸ:- ਇੰਦੁ ਸਿੰਘ "ਚਕ੍ਰਵਰਤੀ"

